

ပြည်ထောင်စုဝန်ကြီးဌာနပြောင်းရွှေ့ပြင်ဆင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်

နိုင်ငံတော်စီမံအုပ်ချုပ်ရေးကောင်စီ

အမိန့်အမှတ်၊ ၁၁၉ / ၂၀၂၁

၁၃၈၃ ခုနှစ်၊ တန်ခူးလပြည့်ကျော် ၉ ရက်

(၂၀၂၁ ခုနှစ်၊ မေလ ၅ ရက်)

ပြည်ထောင်စုဝန်ကြီးဌာနပြောင်းရွှေ့ပြင်ဆင်ဖွဲ့စည်းခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ ပြည်ထောင်စု အစိုးရအဖွဲ့ဝန်ကြီးဌာနမှ အထွေထွေအုပ်ချုပ်ရေးဦးစီးဌာနအား ပြည်ထောင်စုဝန်ကြီးဌာနသို့ ပြောင်းရွှေ့ ပြင်ဆင်ဖွဲ့စည်းလိုက်သည်။

အမိန့်အရ

အောင်လင်းဦး

ဒုတိယဗိုလ်ချုပ်ကြီး

အတွင်းရေးမှူး

နိုင်ငံတော်စီမံအုပ်ချုပ်ရေးကောင်စီ

အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ် ၂၀၂၁-၂၀၂၂ ပညာသင်နှစ်ကာလအတွင်း တက္ကသိုလ်ရှိ သင်ကြားရေးဆိုင်ရာ သင်တန်းအသီးသီး ပြန်လည်ဖွင့်လှစ်မည်ဖြစ်ကြောင်း ကြေညာချက်

၂၀၂၁-၂၀၂၂ ပညာသင်နှစ်ကာလအတွင်း တက္ကသိုလ်ရှိ သင်ကြားရေးဆိုင်ရာ သင်တန်းအသီးသီးအား (၁-၆-၂၀၂၁) နေ့မှစ၍ ဖွင့်လှစ်သွားမည်ဖြစ်ပါသည်။ သို့ဖြစ်ပါ၍ သက်ဆိုင်ရာသင်တန်းအသီးသီးသို့ ဝင်ခွင့်ရရှိ/ဖြေဆိုအောင်မြင်ပြီးကြသော သင်တန်းသားများအနေဖြင့် ဤတက္ကသိုလ် မော်ကွန်းထိန်းဌာန သို့ (၂၀-၅-၂၀၂၁)ရက်နေ့ထက်မစော၊ (၃၀-၅-၂၀၂၁)ရက်နေ့ထက် နောက်မကျဘဲ သတင်းပေးပို့ရ မည်ဖြစ်ပါသည်။

ပြည်ပသင်တန်းသားများသည် ကျန်းမာကြောင်းထောက်ခံစာ ယူဆောင်လာရမည့်အပြင် သက်ဆိုင်ရာနိုင်ငံမှ (၇၂)နာရီအတွင်း စစ်ဆေးထားသော COVID-19 RT-PCR negative result ပါရှိရမည်ဖြစ်ပြီး မြန်မာနိုင်ငံသို့ ရောက်ရှိချိန်တွင် သတ်မှတ်ထားသော Facility/Hotel Quarantine တွင် (၁၀)ရက် အသွားအလာ ကန့်သတ်ထားရှိမည်ဖြစ်ပါသည်။

စာမျက်နှာ ၅ ကော်လံ ၅ သို့ ❖

ပညာရေးဝန်ကြီးဌာနရှိ တက္ကသိုလ်၊ ဒီဂရီကောလိပ်၊ ကောလိပ်နှင့် သိပ္ပံကျောင်းများ၏ ပါရဂူဘွဲ့ကြိုသင်တန်းများ၊ မဟာဘွဲ့ (ရေးဖြေ) သင်တန်းများနှင့် နောက်ဆုံးနှစ်ဘွဲ့ကြိုသင်တန်းများ ပြန်လည်ဖွင့်လှစ်

နေပြည်တော် မေ ၅

ပညာရေးဝန်ကြီးဌာနသည် နိုင်ငံတော် စီးပွားဖွံ့ဖြိုးတိုးတက်ရေးကို အထောက်အကူပြုရန်နှင့် နိုင်ငံတော်တည်ဆောက်ရေးလုပ်ငန်းများတွင် ပါဝင်ထမ်းဆောင်နိုင်ရန်အတွက် အလုပ်အကိုင်အခွင့်အလမ်းများကို ရယူအသုံးပြုကာ လုပ်ငန်းခွင်သို့ ဝင်ရောက်နိုင်သော ဘွဲ့ရလူငယ်မောင်မယ် ပညာတတ်များ မွေးထုတ်ရေးကို ဦးတည်လျက် ပညာရေးဝန်ကြီးဌာနရှိ တက္ကသိုလ်၊ ဒီဂရီကောလိပ်၊ ကောလိပ်နှင့် သိပ္ပံကျောင်းများ၏ ပါရဂူဘွဲ့ကြိုသင်တန်းများ၊ မဟာဘွဲ့ (ရေးဖြေ) သင်တန်းများနှင့် နောက်ဆုံးနှစ် ဘွဲ့ကြိုသင်တန်းများကို ယနေ့တွင် တစ်ပြိုင်တည်း ပြန်လည်ဖွင့်လှစ်ခဲ့သည်။

ပြန်လည်ဖွင့်လှစ်

ယင်းသို့ ဖွင့်လှစ်ရာတွင် ပညာရေးဝန်ကြီးဌာန အဆင့်မြင့်ပညာဦးစီးဌာန အောက်ရှိ ဝိဇ္ဇာသိပ္ပံ တက္ကသိုလ်၊ ဒီဂရီကောလိပ်၊ ကောလိပ်(၄၉)ကျောင်း၊ စာမျက်နှာ ၅ ကော်လံ ၁ သို့



ထားဝယ်တက္ကသိုလ် ပြန်လည်ဖွင့်လှစ်နေမှုကို တွေ့ရစဉ်။

အားကစားကွင်းများ၊ အားကစားရုံများ၊ ကောင်းမွန်ရေး ဖြည့်ဆည်း ဆောင်ရွက်ပေးမည်

အားကစားများပြုလုပ်မှုသာ ကျန်းမာကြံ့ခိုင်မှုရှိမည်ဖြစ်ကြောင်း၊ အလွယ်ကူဆုံး အားကစားနည်းနှစ်ခုမှာ လမ်းလျှောက်ခြင်းနှင့် ပြေးခြင်းပင်ဖြစ်ကြောင်း၊ မိမိတို့နိုင်ငံသည် အရှေ့တောင်အာရှအားကစားပြိုင်ပွဲမှစ၍ အားကစားပြိုင်ပွဲများတွင် အားကစားအောင်မြင်မှုများ ပြီးခဲ့သည့်ဆယ်စုနှစ်အတွင်း များစွာကျဆင်းခဲ့ကြောင်း၊ အားကစားပြိုင်ပွဲများ ပြုလုပ်ခြင်းသည် စိတ်ဓာတ်မြှင့်တင်ရေး ဆောင်ရွက်ပေးခြင်းပင်ဖြစ်ကြောင်း၊ အားကစားနှင့်ပတ်သက်၍ မိမိတို့သက်ဆိုင်ရာ ဝန်ကြီးဌာနများအလိုက် အားပေးဆောင်ရွက်ခြင်းဖြင့် အားကစားကဏ္ဍတိုးတက်အောင် ဆောင်ရွက်ကြစေလိုကြောင်း၊ အားကစားသည် နိုင်ငံတော်အတွက် အားပေးဆောင်ရွက်ကြရမည့် ကဏ္ဍတစ်ခုဖြစ်ကြောင်း၊ အားကစားပြိုင်ပွဲများပြုလုပ်ရာတွင် ကစားကွင်းများကောင်းမွန်ရေးသည် လည်း အဓိကကျသဖြင့် လိုအပ်သည့် အားကစားကွင်းများ၊ အားကစားရုံများ၊ ကောင်းမွန်ရေး ဖြည့်ဆည်းဆောင်ရွက်ပေးမည်ဖြစ်ကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ၂၂-၄-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ စီမံခန့်ခွဲရေးကော်မတီအစည်းအဝေး၌ ပြောကြားသည့်အမှာစကားမှ ကောက်နုတ်ချက်)

ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွဋ် (၇၅)နှစ်မြောက်စိန်ရတု မြန်မာနိုင်ငံမီးသတ်တပ်ဖွဲ့နေ့ အခမ်းအနားသို့ တက်ရောက် မိန့်ခွန်းပြောကြား

နေပြည်တော် မေ ၅ (၇၅)နှစ်မြောက်စိန်ရတု မြန်မာနိုင်ငံမီးသတ်တပ်ဖွဲ့နေ့အခမ်းအနားကို ယနေ့ နံနက်ပိုင်းတွင် ရန်ကုန်တိုင်းဒေသကြီး မရမ်းကုန်းမြို့နယ် အမှတ်(၅)ရပ်ကွက် အုတ်ပုံဆိပ်လမ်း စွယ်တော် မြတ်စေတီအနီးရှိ မြန်မာနိုင်ငံမီးသတ်တပ်ဖွဲ့ဌာနချုပ်ဝင်းအတွင်း၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်၊ ပြည်ထဲရေးဝန်ကြီးဌာနနှင့် ပြည်ထောင်စုအစိုးရအဖွဲ့ရုံးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွဋ် တက်ရောက်မိန့်ခွန်း ပြောကြားသည်။

ဂုဏ်ပြုဆုများပေးအပ်
အခမ်းအနား ပထမပိုင်းအစီအစဉ်အဖြစ် မြန်မာနိုင်ငံမီးသတ်တပ်ဖွဲ့ဌာနချုပ် သီတာခန်းမ၌ မိန့်ခွန်းပြောကြားခြင်းနှင့် ဂုဏ်ပြုဆုများပေးအပ်



ချီးမြှင့်ခြင်းအစီအစဉ်များ ကျင်းပခဲ့ပြီး ဒုတိယပိုင်း ဆက်က မီးသတ်သမားများ အသုံးပြုခဲ့သည့် ရှေးဟောင်း မီးသတ်ယာဉ်/စက်များ၊ ခေတ်မီ မီးသတ်အစီအစဉ်အဖြစ် စစ်ရေးပြကွင်းတွင် ခေတ်အဆက် ရှေးဟောင်း မီးသတ်ယာဉ်/စက်များ၊ ခေတ်မီ မီးသတ်


ယာဉ်/ စက်များ၊ မီးသတ်ပစ္စည်းကိရိယာများ၊ ဓာတ်ပုံပြခန်းများ လေ့လာကြည့်ရှုခြင်းအစီအစဉ်များဖြင့် ကျင်းပပြုလုပ်ခဲ့သည်။

အခမ်းအနားအစီအစဉ် ပထမပိုင်းတွင် နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က မီးသတ်တပ်ဖွဲ့ဝင်များအတွက် ပေးအပ်သည့် ဂုဏ်ပြုဆုငွေကျပ် သိန်း ၁၀၀ နှင့် ဆန်အိတ် ၂၀၀၊ ဆီ ၁၀၅၆ ပိဿာ၊ ကုလားပဲပိဿာ ၆၀၀၊ ဆား ၁၃၀၈ ပိဿာတို့အား ရန်ကုန်တိုင်းစစ်ဌာနချုပ် တိုင်းမှူး၊ ဗိုလ်ချုပ်ညွှန်ကြားရေးမှူးဦးစိုးဦးစီးဌာန ညွှန်ကြားရေးမှူးချုပ် ဦးမြတ်သူထံ ပေးအပ်သည်။(ဝပုံ)

တက်ရောက်
အခမ်းအနားများသို့ ပြည်ထဲရေးဝန်ကြီးဌာန ဒုတိယဝန်ကြီး ဒုတိယဗိုလ်ချုပ်ကြီးစိုးထွဋ်၊ ရန်ကုန်တိုင်းစစ်ဌာနချုပ် တိုင်းမှူးနှင့် တပ်မတော်အရာရှိကြီးများ၊ ဌာနဆိုင်ရာတာဝန်ရှိသူများ၊ မီးသတ်တပ်ဖွဲ့ဝင်များနှင့် ဖိတ်ကြားထားသူများ တက်ရောက်ခဲ့ကြောင်း သိရသည်။

သတင်းစဉ်

သဘာဝဘေးနှင့် လူကြောင့်ဖြစ်ပွားသည့် ဘေးအန္တရာယ်အကဲဖြတ်မှု၊ ပြင်ဆင်မှုဆိုင်ရာ အွန်လိုင်းဆွေးနွေးပွဲသို့ MRTV မှ ဝန်ထမ်းများ တက်ရောက်



နေပြည်တော် မေ ၅ သဘာဝဘေးနှင့် လူကြောင့်ဖြစ်ပွားသည့် ဘေးအန္တရာယ်အကဲဖြတ်မှု၊ ပြင်ဆင်မှုဆိုင်ရာ ဆွေးနွေးပွဲကို ယနေ့မနက် ၁၂ နာရီခွဲက Online ဖြင့် ကျင်းပရာ မြန်မာ့အသံနှင့် ရုပ်မြင်သံကြားမှ နှစ်ဦးအပါအဝင် နိုင်ငံပေါင်း ၁၀ နိုင်ငံမှ သတင်းထောက် ၂၀ ကျော် တက်ရောက်ကြသည်။

ဆွေးနွေး
အဆိုပါဆွေးနွေးပွဲကို အာရှ-ပစိဖိတ်ဒေသတွင်း ရုပ်သံလုပ်ငန်းများ ဖွံ့ဖြိုးတိုးတက်ရေးအဖွဲ့အစည်း Asia - Pacific Institute for Broadcasting Development (AIBD)မှ UNESCO's IPDC နှင့်

ပူးပေါင်း၍ သတင်းထောက်များ၊ မီဒီယာလုပ်ငန်းလုပ်ကိုင်နေသူများအား အန္တရာယ်အကဲဖြတ်မှု အခြေအနေများတွင် ကောင်းမွန်သည့် နည်းလမ်းများ၊ အတွေ့အကြုံများနှင့် ပြင်ဆင်မှုပြုလုပ်သင့်သည့် နည်းလမ်းများကို ဆွေးနွေးကြခြင်းဖြစ်သည်။

ထို့ပြင် သတင်းထောက်များက အုပ်စုဖွဲ့၍ အန္တရာယ်များအား အကဲဖြတ်မှု၊ ပြင်ဆင်မှုများနှင့် ပတ်သက်ပြီး သိသင့်သိထိုက်သည့်အချက်များကို အသေးစိတ်ဆွေးနွေးခဲ့ကြကြောင်းနှင့် ဆွေးနွေးပွဲကို မေ ၆ ရက်အထိ ဆက်လက်ကျင်းပမည်ဖြစ်ကြောင်း သိရသည်။

သတင်းစဉ်

ခရမ်းလွန်ရောင်ခြည် အန္တရာယ်ကာကွယ်ရေး အိုဇုန်းလွှာကို ထိန်းသိမ်းပေး

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
 - (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက် နိုင်ရေး
 - (ခ) တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA)ပါအတိုင်း အလေးထားလုပ်ဆောင်ရေး
 - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး “မူ”ကို ဆက်လက်လိုက်နာ ကျင့်သုံးရေး
- ၂။ စီးပွားရေး
 - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး တိုးတက်အောင် တည်ဆောက်ရေး
 - (ခ) ဈေးကွက်စီးပွားရေးစနစ်တည်ငြိမ်အောင် ဖော်ဆောင်ပြီး နိုင်ငံတကာရင်းနှီးမြှုပ်နှံမှုများ ကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
 - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
 - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး
 - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
 - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ဆေးနှင့် ဆေးပစ္စည်း ဝယ်ယူရေးကော်မတီ၏ ပထမအကြိမ်ညှိနှိုင်းအစည်းအဝေး (၁/၂၀၂၁) ကျင်းပ

နေပြည်တော် မေ ၅
 ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆိုင်ရာ ဆေးနှင့် ဆေးပစ္စည်းဝယ်ယူရေးကော်မတီ၏ ပထမအကြိမ်ညှိနှိုင်းအစည်းအဝေး (၁/၂၀၂၁) ကို ယနေ့နံနက်ပိုင်းတွင် ရုံးအမှတ် (၁) ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန၌ ကျင်းပ သည်။



ဆေးပစ္စည်း ကိရိယာအပါအဝင် လိုအပ်ချက်များကို မိမိတို့ကော်မတီ၏ လုပ်ငန်းတာဝန်များနှင့်အညီ အချိန်မီပေးပို့ပေး ဆောင်ရွက်သွားမည်ဖြစ်ပါ ကြောင်း၊ ကာကွယ်ရေး၊ ကုသရေးနှင့် ပညာပေး လုပ်ငန်းများ အရှိန်မပျက် ဆက်လက်လုပ်ဆောင် သွားရန် အရေးကြီးသဖြင့် နှစ်နိုင်ငံပူးပေါင်းဆောင် ရွက်ရန်၊ နိုင်ငံတကာမိတ်ဖက်အဖွဲ့အစည်းများနှင့် ချိတ်ဆက်ပူးပေါင်းဆောင်ရွက်ရန် ကိစ္စများအတွက် လည်း ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ် ရေးဝန်ကြီးဌာနအနေဖြင့် တိုးမြှင့်လုပ်ဆောင်သွား မည်ဖြစ်ကြောင်း ပြောကြားခဲ့သည်။

အစည်းအဝေးသို့ ကော်မတီဥက္ကဋ္ဌ၊ ရင်းနှီး မြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီး ဌာန ပြည်ထောင်စုဝန်ကြီး ဦးအောင်နိုင်ဦးနှင့် ကော်မတီဝင် ဒုတိယဝန်ကြီးများ၊ ဌာနဆိုင်ရာ အကြီး အကဲများနှင့် ဘာသာရပ်ဆိုင်ရာ ကိုယ်စားလှယ်များ တက်ရောက်ကြသည်။

ပြောကြား

အစည်းအဝေးတွင် ပြည်ထောင်စုဝန်ကြီးက ယခင်နှစ်က ကိုဗစ်-၁၉ ရောဂါ ကူးစက်မှုအခြေအနေ အရ ကာကွယ်ရေး၊ ထိန်းချုပ်ရေးနှင့် ကုသရေး လုပ်ငန်းများကို ဦးစားပေးဆောင်ရွက်ခဲ့ကြောင်း၊ ယခုအခါ ကာကွယ်ထိန်းချုပ်ထားနိုင်မှုအခြေအနေ ပိုမိုကောင်းမွန်လာသည်ကိုတွေ့ရသဖြင့် ဖြစ်ပေါ်လာ သည့် အခြေအနေနှင့်အညီ ကော်မတီအနေဖြင့် လုပ်ငန်းလုပ်ဟန် ပြင်ဆင်ဆောင်ရွက်သွားရန်လိုပါ ကြောင်း၊ ပြည်တွင်း၌ ကိုဗစ်-၁၉ ၏ သက်ရောက်မှု အပေါ် ပြန်လည်တုံ့ပြန်နိုင်ရန်အတွက် ရေးဆွဲထား

သော ကိုဗစ်-၁၉ စီးပွားရေးထိခိုက်မှု သက်သာစေ ရေးစီမံချက် (CERP) အရ စီးပွားရေးလုပ်ငန်းများ အတွက်သာမက အခြားသော ဘဏ္ဍာရေးဖြေလျှော့ ပေးမှုများ၊ စီးပွားရေးလုပ်ငန်းများ ဆက်လက် လည်ပတ်နိုင်ရေး လုပ်ငန်းစဉ်များ၊ ကျန်းမာရေးကဏ္ဍ အဆင့်မြှင့်တင်မှုလုပ်ငန်းများကိုပါ ဆောင်ရွက်ခဲ့ပါ ကြောင်း၊ ယခုအခါ မြန်မာနိုင်ငံ စီးပွားရေးပြန်လည် ဦးမော့စေရေးစီမံချက် (Myanmar Economic Recovery Plan-MERP) ကို ရေးဆွဲ၍ ဆက်လက် ဆောင်ရွက်သွားရန် သက်ဆိုင်ရာ ဝန်ကြီးဌာနများနှင့်

ညှိနှိုင်းဆွေးနွေးလျက်ရှိပါကြောင်း။
 လက်ရှိအခြေအနေတွင် မိမိတို့ အိမ်နီးနားချင်း ဖြစ်သည့် အိန္ဒိယ၊ ဘင်္ဂလားဒေ့ရှ်နှင့် ထိုင်းနိုင်ငံတို့ အပြင် ကမ္ဘာ့နိုင်ငံအချို့၌ ကိုဗစ်-၁၉ တတ်ယလှိုင်း၏ ကူးစက်ပျံ့နှံ့မှုနှင့် ထိခိုက်ဆုံးရှုံးမှုများ ဖြစ်ပေါ်နေပါ သဖြင့် ယင်းအခြေအနေတို့အပေါ် လေ့လာသုံးသပ်၍ ကြိုတင်ပြင်ဆင်မှုများကို ဆောင်ရွက်ရန် လိုအပ်ပါ ကြောင်း၊ ကျန်းမာရေးနှင့် အားကစားဝန်ကြီးဌာန အနေဖြင့် ကိုဗစ်-၁၉ ကူးစက်ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများအတွက် ဆေးနှင့်

ယင်းနောက် ကော်မတီအဖွဲ့ဝင်များက ဆေးနှင့် ဆေးပစ္စည်းကိရိယာများအား လေကြောင်းလိုင်းများ ဖြင့် နိုင်ငံတစ်ဝန်း သယ်ယူပို့ဆောင်ပေးမှုအခြေအနေ များ၊ CERP အရ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးအတွက် ဝယ်ယူထားသည့် ဆေး နှင့် ဆေးပစ္စည်းများအခြေအနေ၊ ဖွံ့ဖြိုးမှုမိတ်ဖက် နိုင်ငံ/ အဖွဲ့အစည်းများမှ လှူဒါန်းထားသည့် ပစ္စည်းများ လက်ခံရရှိမှုအခြေအနေ၊ လက်ရှိ ပြည်တွင်း ကူးစက်မှုများအတွက် လိုအပ်သော ဆေး နှင့် ဆေးပစ္စည်းများကို ထပ်မံဝယ်ယူရမည့် ကိစ္စရပ် များ၊ ဆက်စပ်လုပ်ငန်းစဉ်များကို အသီးသီး ဆွေးနွေးအကြံပြု တင်ပြကြသည်။

သတင်းစဉ်

နေပြည်တော် မေ ၅
 ‘ဝ’ကိုယ်ပိုင်အုပ်ချုပ်ခွင့်ရတိုင်း စီမံအုပ်ချုပ်ရေး အဖွဲ့ဥက္ကဋ္ဌ ဦးညီနုနှင့် ပလောင်ကိုယ်ပိုင်အုပ်ချုပ် ခွင့်ရဒေသ၊ စီမံအုပ်ချုပ်ရေးအဖွဲ့ဥက္ကဋ္ဌ ဦးတာသိန်းဇော်တို့သည် ယနေ့ မွန်းလွဲ ၃ နာရီ ခန့်တွင် လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန မေခလားခန်းမ၌ ပြည်ထောင်စုဝန်ကြီး ဒေါက်တာသက်သက်ခိုင်နှင့် လာရောက်တွေ့ဆုံသည်။

ဆွေးနွေး

တွေ့ဆုံစဉ် ‘ဝ’ကိုယ်ပိုင်အုပ်ချုပ်ခွင့်ရတိုင်းနှင့် ပလောင်ကိုယ်ပိုင်အုပ်ချုပ်ခွင့်ရဒေသများအတွင်း လူမှုဝန်ထမ်းဦးစီးဌာနနှင့် ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနများမှ ရုံးများဖွင့်လှစ်နိုင်ရေး အတွက် မြေနေရာရရှိရေး ဆောင်ရွက်ပေးမည့် အခြေအနေများ၊ တောင်ပေါ်ဒေသဖြစ်သည့်အတွက် မြေမြတ်၊ မြေညှိလုပ်ငန်းများဆောင်ရွက်ရန်လိုအပ် မှုနှင့် ဘတ်ဂျက်ထည့်သွင်းလျာထားဆောင်ရွက် ပေးနိုင်မည့်အခြေအနေများ၊ ဝန်ထမ်းသစ်များ ခန့်ထားရာတွင် ဒေသခံများ ဦးစားပေးခန့်ထားရန်

ပြည်ထောင်စုဝန်ကြီး ဒေါက်တာသက်သက်ခိုင် ‘ဝ’ကိုယ်ပိုင်အုပ်ချုပ်ခွင့်ရတိုင်းနှင့် ပလောင်ကိုယ်ပိုင်အုပ်ချုပ်ခွင့်ရဒေသများမှ စီမံအုပ်ချုပ်ရေးအဖွဲ့ဥက္ကဋ္ဌများနှင့် တွေ့ဆုံဆွေးနွေး

လိုအပ်မည့်အခြေအနေများ၊ ပလောင်ကိုယ်ပိုင် အုပ်ချုပ်ခွင့်ရဒေသအတွင်း တိုက်ပွဲရှောင်ပြည်သူများ၏ စားနပ်ရိက္ခာလိုအပ်မှုအတွက် ထောက်ပံ့ကူညီ ပေးနိုင်မည့် အခြေအနေများ၊ ယာယီခိုလှုံရာခန်းများ ပိတ်သိမ်းပြီး ပြန်လည်နေရာချထားရေးလုပ်ငန်းများ ဆောင်ရွက်ရန်အတွက် စီစဉ်ဆောင်ရွက်ထားရှိမှု အခြေအနေများနှင့် ဖြည့်စွက်ပံ့ပိုးကူညီရန် လိုအပ်မှု အခြေအနေများ၊ မူကြိုကျောင်းများ ပြန်လည်ဖွင့်လှစ် နိုင်ရေးအတွက် ဖြည့်ဆည်းကူညီဆောင်ရွက် ပေးရမည့် အခြေအနေများနှင့်ပတ်သက်၍ အပြန်အလှန်ရင်းရင်းနှီးနှီး ညှိနှိုင်းတိုင်ပင်ဆွေးနွေး ခဲ့ကြကြောင်း သိရသည်။
 တွေ့ဆုံပွဲသို့ ဒုတိယဝန်ကြီး ဦးအောင်ထွန်းခိုင်၊ အမြဲတမ်းအတွင်းဝန်၊ ညွှန်ကြားရေးမှူးချုပ်များနှင့် တာဝန်ရှိသူများတက်ရောက်ခဲ့ကြသည်။



သတင်းစဉ်

ပညာရေးဝန်ကြီးဌာန အဆင့်မြင့်ပညာကဏ္ဍ (ဝိဇ္ဇာ သိပ္ပံတက္ကသိုလ်များ၊ ပညာရေးဒီဂရီကောလိပ်များ) ဘဏ္ဍာရေးဆိုင်ရာစီမံခန့်ခွဲကြီးကြပ်မှု မွမ်းမံသင်တန်းဖွင့်လှစ်

နေပြည်တော် မေ ၅
ပညာရေးဝန်ကြီးဌာန အဆင့်မြင့်ပညာကဏ္ဍ (ဝိဇ္ဇာ သိပ္ပံတက္ကသိုလ်များ၊ ပညာရေးဒီဂရီကောလိပ်များ) ဘဏ္ဍာရေးဆိုင်ရာစီမံခန့်ခွဲကြီးကြပ်မှုမွမ်းမံသင်တန်းကို ယနေ့နံနက် ၉ နာရီတွင် နေပြည်တော်ရှိ ပညာရေးဝန်ကြီးဌာန ရုံးအမှတ်(၁၃) အစည်းအဝေးခန်းမ၌ ကျင်းပသည်။



တက်ရောက်

အခမ်းအနားသို့ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေ၊ ဒုတိယဝန်ကြီးများ၊ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ဝိဇ္ဇာသိပ္ပံတက္ကသိုလ်များနှင့် ပညာရေးဒီဂရီကောလိပ်များမှ သင်တန်းသား ဘဏ္ဍာရေးတာဝန်ခံအရာရှိကြီးများ၊ ရာထူးတိုးခန့်အပ်သော စီမံ/ဘဏ္ဍာ ဌာနမှူးများနှင့် သက်ဆိုင်ရာတာဝန်ရှိသူများ တက်ရောက်ကြသည်။

ရှေးဦးစွာ ပြည်ထောင်စုဝန်ကြီးက မိမိတို့ဌာန အသီးသီး၌ ဘဏ္ဍာရေးစီမံခန့်ခွဲမှုဆိုင်ရာလုပ်ငန်းများ ဆောင်ရွက်ရာတွင် အရည်အသွေးပိုမိုတိုးတက်လာစေရေး ရည်ရွယ်ချက်ဖြင့် ယခုသင်တန်းကို ဖွင့်လှစ်ခြင်းဖြစ်ကြောင်း၊ သင်တန်းသို့ အပြည့်အဝ တက်ရောက်လာကြသည့်အတွက် ဂုဏ်ယူဝမ်းမြောက်ပါကြောင်း၊ ဝန်ထမ်းဖြစ်လာပါက နေရာသစ်၊ ပတ်ဝန်းကျင်သစ်တွင် ဗဟုသုတ၊ လုပ်ငန်းကျွမ်းကျင်မှုနှင့် အရည်အသွေး အတွေ့အကြုံများရရှိရေးအတွက် နေရာဒေသမရွေး တာဝန်ထမ်းဆောင်နိုင်ရမည်ဟု ခံယူထားကြစေလိုပါကြောင်း၊ ဝန်ထမ်းအားလုံးသည် မည်သည့်အစိုးရ တက်တက် ပါတီနိုင်ငံရေးကင်းရှင်းစွာဖြင့် မိမိအလုပ်ကို အောင်မြင်အောင် ဆောင်ရွက်ကြရမည် ဖြစ်ပါကြောင်း၊ ဝန်ထမ်းအားလုံးသည် နိုင်ငံတော်၏

ကျေးဇူးသစ္စာကို စောင့်သိကြရမည်ဖြစ်ပါကြောင်း၊ ဘဏ္ဍာရေးစီမံခန့်ခွဲမှုဆိုင်ရာလုပ်ငန်းများကို တာဝန်ယူ တာဝန်ခံဆောင်ရွက်နေကြရသည့် ဝန်ထမ်းများအနေဖြင့် ဘဏ္ဍာရေးစည်းမျဉ်းစည်းကမ်း၊ လုပ်ထုံးလုပ်နည်းများနှင့်အညီ လုပ်ကိုင်ဆောင်ရွက်ကြရမည် ဖြစ်ပါကြောင်း၊ အကန့်အသတ်ဖြင့် ခွင့်ပြုချက်ရရှိထားသော ဘဏ္ဍာရေးရန်ပုံငွေများကို အကျိုးရှိ ထိရောက်မှန်ကန်စွာ အသုံးပြုနိုင်ရန် လိုအပ်ပါကြောင်း၊ မိမိတို့၏ ပါမောက္ခချုပ်၊ ဒုတိယပါမောက္ခချုပ်များ၏ နိုင်ငံတာဝန်ထမ်းဆောင်မှုကို အောင်မြင်စေရေးအတွက် ပံ့ပိုးပေးကြရမည်ဖြစ်ကြောင်း၊ မိမိတို့၏လက်အောက် လုပ်ဖော်ကိုင်ဖက်များနှင့် ပတ်ဝန်းကျင်အပေါ် မာန်မာနမထားဘဲ လုပ်ငန်းစည်းကမ်းဘောင်အတွင်း ကိုယ်ချင်းစာတရား မေတ္တာများဖြင့် လုပ်ကိုင်ဆောင်ရွက်ကြစေလိုကြောင်း၊ ထိရောက်သောဘဏ္ဍာရေးစီမံခန့်ခွဲမှုများ

ဖြင့် ပညာရေးအရည်အသွေးမြှင့်တင်ရေးလုပ်ငန်းများကို အမှားအယွင်းမရှိ အကောင်အထည်ဖော်ဆောင်ရွက်စေလိုပါကြောင်း ပြောကြားသည်။ ထို့နောက် ပညာရေးဝန်ကြီးဌာန ဒုတိယဝန်ကြီး ဒေါက်တာဇော်မြင့်က ဘဏ္ဍာရေးစီမံခန့်ခွဲမှုဆိုင်ရာလုပ်ငန်းဆောင်ရွက်မှု အရည်အသွေးမြှင့်တင်ရေးနှင့်စပ်လျဉ်း၍ အမှာစကားပြောကြားသည်။ ထို့နောက် သင်တန်းကို ဘာသာရပ် သုံးခုခွဲခြား၍ ဆက်လက်ပို့ချရာ စီမံကိန်းရေးဆွဲခြင်းနှင့် ဘတ်ဂျက်လျာထားသုံးစွဲခြင်း (Planning and Budgeting)၊ ဘဏ္ဍာငွေကြေးစီမံခန့်ခွဲမှု (Financial Management) နှင့် ဘဏ္ဍာရေးဆိုင်ရာ အမိန့်ညွှန်ကြားချက်နှင့် လုပ်ထုံးလုပ်နည်းများ (Financial Rules and Regulations) ကို မေ ၅ ရက်မှ ၆ ရက်အထိ သင်တန်းပို့ချလျက်ရှိကြောင်း သိရသည်။

သတင်းစဉ်

❖ ရှေးဦးစွာ ပြည်တွင်း သင်တန်းသားများအနေဖြင့် သက်ဆိုင်ရာပြည်နယ်/တိုင်းဒေသကြီး မြို့နယ် တစ်ခုခုမှ ကျန်းမာရေးဦးစီးဌာန၏ COVID-19 ရောဂါကင်းရှင်းကြောင်း ထောက်ခံချက် သို့မဟုတ် COVID-19 ရောဂါကာကွယ်ဆေး ထိုးပြီးကြောင်း အထောက်အထားများနှင့်တကွ မော်ကွန်းထိန်းဌာနသို့ ရောက်ရှိသတင်းပေးပို့ရမည်ဖြစ်ပါသည်။
ကျောင်းဖွင့်ချိန်ထက် တစ်ပတ်နောက်ကျ၍ ရောက်ရှိလာပါက ၂၀၂၁-၂၀၂၂ ပညာသင်နှစ်ကို တက်ရောက်ခွင့်ပြုမည်မဟုတ်ကြောင်း ကြေညာအပ်ပါသည်။
အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်

တန်ဖိုးရှိလှတဲ့ လူငယ်
ဘဝဆိုတာ လှပတဲ့
အနာဂတ်ကို တည်
ဆောက်ကြဖို့ပါ။ နိုင်ငံနဲ့
လူမျိုးရဲ့ ကောင်းကျိုး
ကိုသာ ရေးရပြန်လုပ်
ဆောင်ရွက်ကြရမှာ။



အေးသာယာမြို့နည်းပညာတက္ကသိုလ်တွင် ကျောင်းသား ကျောင်းသူများ ပညာသင်ကြားနေမှုကိုတွေ့ရစဉ်။



မော်လမြိုင်မြို့နည်းပညာတက္ကသိုလ် ပြန်လည်ဖွင့်လှစ်သင်ကြားနေမှုကို တွေ့ရစဉ်။

□ ပညာရေးဝန်ကြီးဌာနမှ နည်းပညာတက္ကသိုလ်နှင့် ကွန်ပျူတာတက္ကသိုလ် ကျောင်း ၆၀၊ ပညာရေးဒီဂရီကောလိပ် ၂၅ ကျောင်း စုစုပေါင်း ၁၃၄ ကျောင်းတွင် ပါရဂူဘွဲ့ကြိုသင်တန်းများ၊ မဟာဘွဲ့ (ရေးဖြေ)သင်တန်းများ၊ မဟာအရည်အချင်းစစ်သင်တန်းများ၊ ဂုဏ်ထူးတန်း ဒုတိယနှစ်၊ တတိယနှစ် သင်တန်းများ၊ နောက်ဆုံးနှစ် ဘွဲ့ကြိုသင်တန်းများ၊ ဒုတိယနှစ် ပညာရေး ဒီပလိုမာသင်တန်းများ၊ လူ့စွမ်းအားအရင်းအမြစ်ဖွံ့ဖြိုးမှု

အစီအစဉ်ဖြင့် ဖွင့်လှစ်လျက်ရှိသော ဘွဲ့လွန်ဒီပလိုမာသင်တန်းများနှင့် မဟာဘွဲ့နောက်ဆုံးနှစ် သင်တန်းများကိုလည်းကောင်း၊ နည်းပညာ၊ သက်မွေးပညာနှင့်လေ့ကျင့်ရေးဦးစီးဌာနရှိ အစိုးရနည်းပညာကောလိပ်၊ အစိုးရစက်မှုလက်မှုသိပ္ပံနှင့် အစိုးရနည်းပညာအထက်တန်းကျောင်းများ စုစုပေါင်း ကျောင်း ၇၀ ရှိ A.G.T.I သုံးနှစ် ဒီပလိုမာသင်တန်းများ၏ နောက်ဆုံးနှစ်ဖြစ်သည့် တတိယနှစ်သင်တန်းများ၊ GTHS နှစ်နှစ် သင်တန်းများ၏ နောက်ဆုံးနှစ်ဖြစ်သည့် ဒုတိယနှစ်သင်တန်းများကိုလည်းကောင်း ကိုလည်းကောင်း ကိုဗစ်-၁၉ ရောဂါတားဆီးကာကွယ်ရေး စည်းမျဉ်း စည်းကမ်းများကို လိုက်နာစေလျက် မေ ၅ ရက်တွင် ပြန်လည်ဖွင့်လှစ်လိုက်ရာ ကျောင်းသား ကျောင်းသူများ ပညာသင်ယူမှုအခွင့်အလမ်းနှင့် အလုပ်အကိုင်ရရှိရေးအခွင့်အလမ်းများ ပွင့်လန်းလာသဖြင့် ဝမ်းမြောက်လျက်ရှိကြောင်းနှင့် ဆရာ ဆရာမများကလည်း ပညာသင်ကြားပေးနိုင်ရေးအတွက် မေ ၃ ရက်မှစတင်ကာ အသင့်ပြင်ဆင်ထားရှိကြောင်း သတင်းရရှိသည်။

သတင်းစဉ်

ဆိပ်ဖြူမြို့နယ်မှ ထွက်ရှိသော ကြက်သွန်နီများ ကချင်ပြည်နယ်သို့ တင်ပို့ဖြန့်ဖြူးရောင်းချ

ဆိပ်ဖြူ မေ ၅
ကြက်သွန်နီတောင်သူများနှင့် စားသုံးသူပြည်သူများ အဆင်ပြေစေရေးအတွက် မကွေးတိုင်းဒေသကြီး သမဝါယမအသင်းစုချုပ်နှင့် ဆိပ်ဖြူမြို့နယ် သမဝါယမအသင်းစုတို့ပူးပေါင်း၍ မေ ၁ ရက်တွင် ကချင်ပြည်နယ် သမဝါယမအသင်းစုချုပ်နှင့်ချိတ်ဆက်ကာ ဆိပ်ဖြူမြို့နယ်မှထွက်ရှိသော ကြက်သွန်နီ(လတ်ကြီး/

လတ်သန့်) တစ်ပိဿာလျှင် ကျပ် ၃၃၀ နှုန်းဖြင့် ပိဿာ ၅၅၀၀ အား အသင်းသားပြည်သူများ ဒေသပေါက်ဈေးထက် ဈေးနှုန်းချိုသာစွာ စားသုံးနိုင်ရန်အတွက် ကချင်ပြည်နယ်အတွင်းရှိ မြို့နယ်များသို့ တင်ပို့ရောင်းချဖြန့်ဖြူးပေးလျက်ရှိကြောင်း သိရသည်။

သတင်းစဉ်

အနုပညာ အဆိပ်မသင့်ပါစေနဲ့

မိုးမိုးမြင့်

ဖြစ်နိုင်မယ်ဆိုရင် ကျွန်မကတော့ အခုချိန်မှာ အဆိုတော်ကြီးမာမာအေးရဲ့ ပြောစရာတွေလည်း တစ်ပုံကြီးဆိုတဲ့စကားကို ခဏငှားပြီး ပြောရဦးမှာ ပါပဲ။ အနုပညာရှင်အချို့ကို ရာဇသတ်ကြီးပုဒ်မ ၅၀၅-က နဲ့ အမှုဖွင့်အရေးယူတာနဲ့ပတ်သက်ပြီး ကျွန်မပတ်ဝန်းကျင်မှာ ဝေဖန်စောကြောနေတာတွေ ကြားရမြင်ရတာ အင်မတန် စိတ်ပျက်လွန်လွန်းလို့ အခုလို ပြောလိုက်ရပါတယ်။ တစ်နည်းအားဖြင့် အနုပညာရှင်အမည်ခံ လူပုဂ္ဂိုလ်အချို့ရဲ့ တိုင်းဆူ ပြည်ဖျက်လုပ်ရပ်တွေအပေါ် အားပေးအားမြှောက် ပြုတဲ့ လေသံတွေနဲ့ ပြည်သူကို ဂျင်းထည့်ပြောဆိုမှု တွေလို့ပဲ နားလည်မိပါတယ်။ အချိန်တန်ရင် ပြီးသွား မှာပါလို့ ကြိုတင်မိတ်ဖြေသိမိ သည်းခံခဲ့ရပေမယ့် အခုလို အခါအခွင့်သင့်လာတော့ ပြောရဆိုရပါ တော့တယ်။

ရုပ်ရှင်ဆိုတာ ဘာလဲ

မြန်မာ့ရုပ်ရှင်ဖခင်ကြီး သရုပ်ဆောင်၊ ဒါရိုက်တာ၊ စက်မှုပညာရှင်၊ ဆရာကြီး ဦးညီပုက “ရုပ်ရှင်ဆိုတာ ရုပ်ရယ်၊ ရှင်ရယ် ပေါင်းစပ်ထားတဲ့ အတွက် ရုပ်ရူပက ရှင်သန်သွားလာ လှုပ်ရှားနေတဲ့ ပညာရပ်ပုံဖြစ်ပါတယ်” ဟု ပြောခဲ့ဖူးပါတယ်။ တစ်နည်းအားဖြင့် ရုပ်ရှင်ဆိုတာ ရုပ်ပုံတွေနဲ့ ဇာတ်လမ်းပြောပြတဲ့ အနုပညာတစ်ရပ်လို့ ပြောရ မှာပါပဲ။ ရုပ်ရှင်ကျမ်းစာအုပ်တွေ လှန်ကြည့်ရင်တော့ ရုပ်ရှင်ဆိုတာ ဇာတ်သဘင်၊ ဂီတ၊ ဝတ္ထု၊ ပန်းချီ ကဗျာ၊ ပန်းပု စတဲ့ အနုပညာ ခြောက်မျိုး ပေါ်ပေါက်ပြီးမှ ထွက်ပေါ်လာလို့ ရုပ်ရှင်ကို သတ္တမမြောက် အနုပညာလို့ ပညာရှင်တွေက အမည်ကင်ပွန်းတပ် ကြပြန်ပါတယ်။

ကျွန်မကတော့ ရုပ်ရှင်ဆိုတာ သာမန် ဇာတ်လမ်း ဇာတ်အိမ်တစ်ခုကို ဖန်တီးခင်းကျင်း ပြသတာမျိုးထက် အတုကို အစစ်လို့ထင်အောင် လှည့်ဖျားခြင်း၊ လှည့်စားခြင်းဆိုတဲ့ မာယာမျိုးစုံ ရောနှောပြီး ယုံကြည်အောင် ဖန်တီးပြသတဲ့ အတတ်ပညာလို့ပဲ ရိုးရိုးရှင်းရှင်း နားလည်မိ ပါတယ်။

အချို့ကတော့ ရုပ်ရှင်ဆိုတာ အနုပညာ။ အနုပညာဆိုတာ လူသားတွေရဲ့ အလှကြိုက်တဲ့ အာရုံကို နှစ်သိမ့်မှုပေးနိုင်တဲ့၊ ပုံကောင်းပုံလှတွေကို ပြုစုပျိုးထောင်ပေးတဲ့ စိတ်လှုပ်ရှားမှုဖြစ်တယ်။ ဝတ္ထုကို ရသစာပေ(Literature)လို့ ခေါ်ရင်

ရုပ်ရှင်ကို ရသပုံရိပ်(Image)လို့ ခေါ်ထိုက်တယ်ဆိုပြီး အယူအဆ အမျိုးမျိုးနဲ့ အဓိပ္ပာယ်တွေ ဖွင့်နေကြ ပါတယ်။

ဘယ်လိုပဲဖြစ်ဖြစ်၊ ရုပ်ရှင်အနုပညာဆိုတာ ကျွန်မတို့ လူ့အဖွဲ့အစည်းမှာ စီးပွားရေးအရရာ ဩဇာအာဏာအရပါ အင်မတန်အရေးပါနေတာကို လူတိုင်းလက်ခံထားကြတယ်။ မိဘဆရာသမားတွေနဲ့ နီတိကျမ်းတွေထဲက ဆုံးမစကားတွေထက် ရုပ်ရှင် ဇာတ်ကားတွေ၊ ဝတ္ထုစာအုပ်တွေထဲက စကားတွေဟာ ပရိသတ်အပေါ် လွှမ်းမိုးငြိတ်တယ်သွားနိုင်တယ်ဆိုတာ လူတိုင်းအသိပဲဖြစ်ပါတယ်။ ကုန်ကုန်ပြောရရင် ရုပ်ရှင်တွေဖန်တီးတဲ့ လူတွေဟာ တကယ့်ပါဝါရှင် တွေလို ကျွန်မတို့ရဲ့ ဦးနှောက်ထဲကို ဝင်နိုင်တယ်။ ကျွန်မတို့ မြင်သမျှ လုပ်သမျှ အရာခပ်သိမ်းကို ထိန်းချုပ်နိုင်တယ်။ အဖြစ်အပျက် ခပ်သိမ်းအပေါ်မှာ လမ်းကြောင်းပြောင်းပစ်နိုင်ကြသူတွေပဲ ဖြစ်ပါ တယ်။

အနုပညာကို တလွဲမသုံးသင့်

ကျွန်မပြောခဲ့သလို ရုပ်ရှင်အနုပညာဆိုတာ ပရိသတ်အပေါ် လွှမ်းမိုးလွန်းအားကြီးတယ်။ အာဏာ ပါဝါကြီးတယ်။ အဖြစ်အပျက်တွေအပေါ် ခံစားရတာ တွေကိုတောင် လမ်းကြောင်းပြောင်းပစ်နိုင်ပါတယ်။ အဲဒီလို ပါဝါကြီးမှုအပေါ် အခွင့်ကောင်းယူပြီး အနုပညာရှင်အချို့ တလွဲဆံပင်ကောင်း လုပ်ဆောင် နေကြတာကတော့ ကျွန်မတို့အတွက် စိတ်ပျက်ဖွယ် ဖြစ်မိပါတယ်။

တကယ်တမ်းပြောရရင် ခေတ်အဆက်ဆက် အနုပညာနဲ့ နိုင်ငံရေးတို့ကြား အားကောင်းတဲ့ ဆက်နွယ်ချက်တွေကြောင့် ရိုက်ခတ်မှုအမျိုးမျိုးကို သမိုင်းကြောင်းတစ်လျှောက် ကျွန်မတို့ မြင်ကြ တွေ့ခဲ့ကြရပါတယ်။ အနုပညာအသီးသီးဟာ ခေတ် ပြိုင်ဖြစ်ရပ်တွေနဲ့ ခေတ်ပြိုင် နိုင်ငံရေးတို့ကို တုံ့ပြန် ကြတဲ့အခါ အနုပညာသည်တွေဟာ နိုင်ငံရေးဆိုင်ရာ ဒိုင်မေးရှင်းတွေနဲ့ လူမှုရေးဆိုင်ရာ ဒိုင်မေးရှင်းတွေကို လိုသလိုဆွဲယူ ပုံဖော်တတ်ကြပါတယ်။

အထူးသဖြင့် ရုပ်ရှင်နယ်ပယ်အတွင်းက အနုပညာသည်အချို့ဟာ မိမိတို့ရဲ့ နိုင်ငံရေးဆိုင်ရာ ရုပ်တည်ချက်ကို ဖုံးကွယ်ထားနိုင်ကြတဲ့ နိုင်ငံရေး ကစားပွဲတွေမှာ မိမိတို့ရဲ့ပါဝါကို အသုံးပြုပြီး ဝင်ရောက်ကစားနေကြတာကို တွေ့နေရပါတယ်။ ထင်ရှားတဲ့ သာဓကအနေနဲ့ပြောရရင် ကျွန်မတို့

မြန်မာ့ရုပ်ရှင်လောကသားအများစုဟာ ၂၀၂၁ ခုနှစ် ဖေဖော်ဝါရီလအတွင်းမှာ နိုင်ငံတော်ရဲ့ ပကတိ ဖြစ်စဉ်ဖြစ်ရပ်တွေအပေါ် လျစ်လျူရှုပြီး မိမိတို့ ယုံကြည်ရာ ပါတီအဖွဲ့အစည်း၊ လူပုဂ္ဂိုလ်တွေ အကျိုးစီးပွားကို ရှေ့တန်းတင်ကာ နိုင်ငံရေးမတည် ငြိမ်မူတွေဖြစ်ပေါ်အောင်၊ ပြည်သူတွေ၊ ကျောင်းသား တွေ၊ လူငယ်တွေလမ်းပေါ်ထွက်ပြီး နိုင်ငံတော် အစိုးရကို ဆန့်ကျင်အောင် လှုံ့ဆော်ဆောင်ရွက်ခဲ့

ဆူအောင်၊ ကြီးသည်ထက်ကြီးအောင် အနုပညာကို နိုင်ငံရေးအတွက် အသုံးချခဲ့ကြပါတယ်။ ဒါတွေဟာ ကျွန်မတို့နိုင်ငံအတွက် အင်မတန် အရပ်ဆိုး အကျည်းတန်တဲ့ လုပ်ရပ်တွေပါပဲ။

ပြည်သူလား ပါတီလား

ယနေ့ဖြစ်ပေါ်နေတဲ့ ဖြစ်စဉ်ဖြစ်ရပ်တွေကို ကြည့်ရင် ရုပ်ရှင်အနုပညာသည်တွေဟာ ပြည်သူ အတွက်လား၊ ပါတီအတွက်လားလို့ မေးခွန်းထုတ်

လူမှုကွန်ရက်အားအသုံးပြု၍ နိုင်ငံတော်တည်ငြိမ်အေးချမ်းမှုကို ပျက်ပြားစေရန်ရည်ရွယ်ချက်ဖြင့် လှုံ့ဆော်သူများအား ရာဇသတ်ကြီးပုဒ်မ ၅၀၅-က ဖြင့် အမှုဖွင့်အရေးယူဆောင်ရွက်

ရန်ကင်းမြို့ ၊ မြန်မာနိုင်ငံတော်အစိုးရအဖွဲ့သည် မြန်မာနိုင်ငံတော်အစိုးရအဖွဲ့၏ ဝန်ထမ်းများအား CDM လှုံ့ဆော်မှု ပြုလုပ်ခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် အမှုဖွင့်အရေးယူဆောင်ရွက်ခဲ့ကြောင်း ပြောကြားခဲ့သည်။

ရာဇသတ်ကြီးပုဒ်မ ၅၀၅-က ဖြင့် အမှုဖွင့်အရေးယူဆောင်ရွက်

| စဉ် | အမည် | Profile | အမှုဖွင့်ရခြင်း | အမှုဖွင့်ရသည့် ရက်စွဲ | အမျိုးအမည် |
|-----|------------|---------|--|-----------------------|------------|
| ၁ | Ms Win | | အဖွဲ့ဝင် အဖွဲ့ဝင်များကို လှုံ့ဆော်မှု ပြုလုပ်ခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |
| ၂ | Dr Than | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |
| ၃ | Dr Mye Win | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |

| စဉ် | အမည် | Profile | အမှုဖွင့်ရခြင်း | အမှုဖွင့်ရသည့် ရက်စွဲ | အမျိုးအမည် |
|-----|-------------|---------|---|-----------------------|------------|
| ၁၀ | Thandar Aye | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |
| ၁၁ | Thandar Mye | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |
| ၁၂ | Aye Mye | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |
| ၁၃ | Thandar Aye | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |
| ၁၄ | Thandar Aye | | ရုပ်ရှင်အနုပညာရှင်အဖြစ် အမှုဖွင့်ရခြင်းဖြင့် နိုင်ငံတော်တည်ငြိမ်အေးချမ်းမှုကို ပျက်ပြားစေရန် ရည်ရွယ်ချက်ဖြင့် | ၂၀၂၀-၀၈ | မိန်းမ |

ကြတာကို စိတ်မကောင်းဖွယ် တွေ့ခဲ့ရပါတယ်။ အဆိုးဆုံးကတော့ နိုင်ငံဝန်ထမ်းတွေကို CDM လုပ်ဖို့၊ ရုံးမတက်ဘဲ ဆန့်ကျင်ဖို့၊ သံပိုးတီးပြီး ဆန့်ကျင်ဖို့၊ အမျိုးမျိုးလှုံ့ဆော်ရင်း နိုင်ငံရေးသမား အချို့ရေးတဲ့ ဇာတ်ညွှန်းဇာတ်ကွက်တွေအပေါ်မှာ ဗီလိန်လိုလို၊ မင်းသားလိုလို၊ သူရဲကောင်းလိုလို၊ လူကြမ်းလိုလိုနဲ့ ပါဝင်သရုပ်ဆောင်ခဲ့ကြရပါတယ်။ ပါးစပ်က ပြည်သူတွေအတွက်လို့ တွင်တွင်အော်ပြီး နောက်ကွယ်က ငွေကြေးမျိုးစုံ၊ အလှူငွေမျိုးစုံကို ရယူကာ နိုင်ငံရေးကစားကွင်းထဲ ထင်တိုင်းကြ ခဲ့ကြပါတယ်။ အချို့ကတော့ ပုံပြင်ထဲက မြေခွေးလို ကိုယ်အမြီးပြတ်တိုင်း သူများအမြီးပြတ်အောင်၊ သူတို့လို လမ်းပေါ်ထွက်ဆန္ဒပြအောင် အနုပညာရှင် အချင်းချင်းအပေါ် ဖိအားအမျိုးမျိုးပေး၊ မြိမ်းခြောက် အကျပ်ကိုင်မှုအမျိုးမျိုးလုပ်ပြီး ပွဲကိုဆူသည်ထက်

စရာတွေ များစွာရှိနေပါတယ်။ အထင်ရှားဆုံးပြ ရရင် ၂၀၂၀ပြည့်နှစ်က အဆိုတော်ရုပ်ရှင်သရုပ်ဆောင် ယုန်လေးရိုက်ကူးတင်ပြတဲ့ “ငါတို့အားလုံးရဲ့ မြေ၊ စည်းလုံးသင့်ပြီ မြန်မာပြည်” ဆိုတဲ့ Music Video ကို အွန်လိုင်းပေါ်မှာ လွှင့်တင်ခဲ့ကြပါတယ်။

အဲဒီဇာတ်လမ်းမှာပါဝင်တဲ့ တေးသီချင်းဟာ စည်းလုံးညီညွတ်မှုအတွက် ရည်ရွယ်ထုတ်လွှင့် ခဲ့ပေမယ့် နိုင်ငံရေးအရောင်ရှိတဲ့ ရုပ်ရှင်ဒါရိုက်တာ ကြီးတွေ၊ ရုပ်ရှင်အနုပညာရှင်ကြီးတွေဟာ အနာ ပေါ်တုတ်ကျသလို ဘာကြောင့်မကျေမနပ်ဖြစ်ခဲ့ကြ တယ်မသိဘဲ ရိုက်ကူးထုတ်လွှင့်သူ အဆိုတော် ယုန်လေးအပေါ် ဝိုင်းဝန်းရှုတ်ချ ပြစ်တင်သံတွေ ကျွန်မတို့ ကြားခဲ့ရပါတယ်။ လူတိုင်းဟာ နိုင်ငံရေးနဲ့ ပတ်သက်လာရင် အယူအဆသဘောတရား ထပ်တူ မကျနိုင်တာသဘာဝပါပဲ။ ဒါပေမယ့် မိမိယုံကြည်ချက်၊ မိမိရပ်တည်ချက်နဲ့ ထပ်တူမကျတဲ့အပေါ် နာကြည်း မုန်းတီးမှုတွေ၊ ရန်လိုတိုက်ခိုက်မှုတွေ လုပ်ဆောင် လာတာဟာ အင်မတန် သဘောထားကျဉ်းမြောင်းပြီး အနုပညာရှင်တွေအနေနဲ့ လုံးဝမပြုသင့် မပြုထိုက်တဲ့ လုပ်ရပ်ပုံဖြစ်ပါတယ်။

အဲဒီဖြစ်စဉ်မှာ ရုပ်ရှင်အဖွဲ့အစည်းကြီးတစ်ခုက အကြီးအမှူးလုပ်နေတဲ့ ဒါရိုက်တာကြီး ကိုယ်တိုင်က နိုင်ငံရေးအရောင်အဝါတွေထုတ်ပြပြီး တပ်မတော် အပေါ် ပုတ်ခတ်ပြောဆိုခဲ့ပါတယ်။ တစ်နည်း အားဖြင့် ပြောရရင် ရုပ်ရှင်အနုပညာလောကမှာ သူတို့နဲ့ အရောင်မတူရင်၊ သူတို့အားထားတဲ့ပုဂ္ဂိုလ် မဟုတ်ရင် ဘာပဲလုပ်လုပ် လက်မခံဘူး။ ဆန့်ကျင် မယ်၊ ရုပ်တည်လို့မရအောင် တွန်းလှုံ့မယ်ဆိုတဲ့ စိတ်နဲ့ လုပ်ဆောင်ခဲ့ကြတာ တွေ့ခဲ့ရပါတယ်။

စာမျက်နှာ ၇ သို့

ဘယ်လိုပဲဖြစ်ဖြစ် ကျွန်မကတော့ ရုပ်ရှင်ဖခင်ကြီးများ ချမှတ်ခဲ့တဲ့ “ရုပ်ရှင်သည် ပြည်သူ့အတွက်” ဆိုတဲ့ ဆောင်ပုဒ်အတိုင်း ယနေ့ပြည်သူတွေရဲ့ စားဝတ်နေရေးကိစ္စရပ်တွေ အဆင်ပြေစေဖို့၊ နိုင်ငံတော် တည်ငြိမ်အေးချမ်းပြီး ချမှတ်ထားတဲ့ ရှေ့လုပ်ငန်းစဉ်(၅)ရပ် အောင်မြင်စေဖို့၊ အနုပညာဖန်တီးမှုတွေနဲ့ အေးချမ်းသာယာတဲ့ လူ့အဖွဲ့အစည်းတစ်ခု ဖန်တီးတည်ဆောက်နိုင်စေဖို့အတွက် ခေတ်အဆက်ဆက် သမိုင်းရေးစီမံကြောင်းထဲက သင်ခန်းစာယူစရာအချက်တွေကို မမေ့မလျော့ ဆင်ခြင်ကြရပါမယ်။ ခေတ်သစ်သီအိုရီတစ်ခုဖြစ်တဲ့ Win & Win ကို လက်ခံပြီး မြန်မာ့လူ့အဖွဲ့အစည်းကို လေးစားတဲ့ အနုပညာသမားတွေဖြစ်ရပါမယ်လို့ ထင်မြင်မိပါတယ်။ ဒါမှသာ သမိုင်းကပေးမယ့်အဖြေ လှပပါလိမ့်မယ်။

ဒုတိယဝန်ကြီး ဒေါက်တာအောင်ကြီး မန္တလေးတိုင်းဒေသကြီးအတွင်း ကျေးလက်ဒေသဖွံ့ဖြိုးရေးလုပ်ငန်းများ ဆောင်ရွက်

နေပြည်တော် မေ ၅
မန္တလေးတိုင်းဒေသကြီးအတွင်း လယ်ယာသားငါး ထုတ်လုပ်မှုတိုးတက်ရေးနှင့် ဒေသဖွံ့ဖြိုးမှုတိုးမြှင့်ရေး လုပ်ငန်းညှိနှိုင်းအစည်းအဝေးကို မေ ၁ ရက် နံနက်ပိုင်းက မန္တလေးတိုင်းဒေသကြီး စီမံအုပ်ချုပ်ရေး ကောင်စီရုံး၌ ကျင်းပသည်။

အခမ်းအနားသို့ တိုင်းဒေသကြီးစီမံအုပ်ချုပ်ရေး ကောင်စီဥက္ကဋ္ဌ ဦးမောင်ကိုနှင့် ကောင်စီအဖွဲ့ဝင်များ၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာအောင်ကြီး၊ အမြဲတမ်း အတွင်းဝန်နှင့် ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များ၊ တိုင်းဒေသကြီးအဆင့် တာဝန်ရှိသူများ တက်ရောက်ကြသည်။

ဆွေးနွေးပွဲတွင် မန္တလေးတိုင်းဒေသကြီး၏ စိုက်ပျိုးရေးမြှင့်တင်ရေးလုပ်ငန်းများ တိုးတက်ဖွံ့ဖြိုးရေး၊ ကျေးလက်ဒေသလမ်းတံတားများ တိုးတက်ကောင်းမွန်ရေးနှင့် သောက်သုံးရေဖြန့်ဝေရေး၊ ကျေးလက် မီးလင်းရေးဆိုင်ရာကိစ္စရပ်များ၊ စိုက်ပျိုးရေးသိပ္ပံကျောင်းများတွင် တိုးချဲ့ဆောင်ရွက်သွားမည့် မွေးမြူရေးဒီပလိုမာသင်တန်းများ ဖွင့်လှစ်နိုင်ရေး ပဏာမအစီအစဉ်တွင် ပါဝင်သည့် ပုသိမ်ကြီး စိုက်ပျိုးရေးသိပ္ပံကျောင်း မွမ်းမံပြင်ဆင်ရေးနှင့် သင်တန်းစတင်ဖွင့်လှစ်နိုင်ရေး အကြံပြုဆောင်ရွက် လုပ်ငန်းများ၊ လယ်ယာမြေကို အခြားနည်းသုံးစွဲခွင့် လျှောက်ထားမှုနှင့် ပတ်သက်၍ ဆောင်ရွက်ရန် လိုအပ်သည့် လုပ်ငန်းစဉ်များကို ရှင်းလင်းဆွေးနွေး ခဲ့ကြသည်။



မွန်းလွဲပိုင်းတွင် ဒုတိယဝန်ကြီးနှင့်အဖွဲ့သည် မန္တလေးတိုင်းဒေသကြီး သရက်ကုန်း ငါးလုပ်ငန်း ငါးသားဖောက်စခန်းသို့ရောက်ရှိကြပြီး ငါးသားဖောက် လုပ်ငန်း ဆောင်ရွက်နေမှုများ၊ သင်တန်းခန်းမနှင့် သုတေသနလုပ်ငန်းများ စာတံခွဲခန်းများအား လှည့်လည်ကြည့်ရှုစစ်ဆေးရာ ငါးလုပ်ငန်းဦးစီးဌာန ဒုတိယညွှန်ကြားရေးမှူးချုပ်နှင့် တာဝန်ရှိသူများက ရှင်းလင်းတင်ပြသည်။

ထိုမှတစ်ဆင့် ဒုတိယဝန်ကြီးနှင့် တာဝန်ရှိသူ များသည် ပုသိမ်ကြီး စိုက်ပျိုးရေးသိပ္ပံကျောင်းသို့ ရောက်ရှိကြပြီး စိုက်ပျိုးရေးသိပ္ပံကျောင်း ပြန်လည် ဖွင့်လှစ်နိုင်ရေး ကြိုတင်ပြင်ဆင်ထားရှိမှုများနှင့်

စိုက်ပျိုးရေးပညာရပ်အပြင် မွေးမြူရေး ဒီပလိုမာ တာဝန်ရှိသူများကိုပါ တွဲဖက်သင်ကြားရန် ပြင်ဆင် ထားရှိမှုများကို ကြည့်ရှုစစ်ဆေးသည်။

ဆက်လက်၍ ဒုတိယဝန်ကြီးနှင့်အဖွဲ့သည် မန္တလေးတိုင်းဒေသကြီး ကျောက်ဆည်ခရိုင် ရွှေလှို ဗိုလ်လျှပ်စစ်မြစ်ရေတင်စခန်းသို့ သွားရောက်ကြည့်ရှု စစ်ဆေးပြီး လိုအပ်သည်များ မှာကြားသည်။

ရွှေလှိုဗိုလ်မြစ်ရေတင်စီမံကိန်းသည် မန္တလေး တိုင်းဒေသကြီး ကျောက်ဆည်ခရိုင် စဉ့်ကိုင်မြို့နယ် မီးသွေးဘုတ်ကျေးရွာအနီးတွင် တည်ရှိ၍ ဒုဥဝတ်မြစ် မှ ရေပေါ်ရေတင်စနစ် (Pontoon Type) မြင့်တင် ပြီး စပါးနှင့်သီးနှံမျိုးစုံ စိုက်ဧက ၃၀၀၀ ကို ရေပေးပေး

လျက်ရှိကြောင်း သိရသည်။
ယင်းနောက် ဒုတိယဝန်ကြီးနှင့်အဖွဲ့သည် မန္တလေးတိုင်းဒေသကြီး အမရပူရမြို့ရှိ ဆောင်းဒါး ရက်ကန်းနှင့် အသက်မွေးပညာသိပ္ပံသို့ ရောက်ရှိ စစ်ဆေးသည်။

ဤရက်ကန်း သင်တန်းကျောင်းမှ ချည်မျှင်နှင့် အထည်အလိပ် အတတ်ပညာဒီပလိုမာ (၁)နှစ် သင်တန်း၊ ချည်မျှင်နှင့် အထည်အလိပ်ကျွမ်းကျင်သူ (၁)နှစ်သင်တန်း၊ လက်ရက်ကန်း (၆)လသင်တန်း၊ ရိုးရာလွန်းရာကျော်ချိတ် (၆)လသင်တန်းနှင့် ရွှေချည်ထိုး၊ ငွေချည်ထိုး (၃)လသင်တန်းအပါအဝင် သင်တန်းငါးမျိုး ဖွင့်လှစ်သင်ကြားပေးလျက်ရှိသည်။ သင်တန်းငါးမျိုးအတွက် တစ်နှစ်လျှင် သင်တန်းသား ၁၀၀ လေ့ကျင့်သင်ကြားပေးလျက်ရှိပြီး သင်တန်း သားများအား တစ်လလျှင် ပညာသင်ထောက်ပံ့ကြေး ငွေကျပ် ၃၀၀၀၀ ထောက်ပံ့ပေးလျက်ရှိသည်။

အထက်ပါသင်တန်းများအပြင် ကာလတို ရက်ကန်းလုပ်ငန်းဆိုင်ရာ သင်တန်းများဖြစ်သည့် စက်ရက်ကန်း၊ စက်မောင်း၊ စက်ပြင် (၂)လသင်တန်း တိုင်းရင်းသားရိုးရာ ဂျပန် (၁)လသင်တန်း၊ လက်ရက်ကန်းဖဲနှစ်ကောက် (၁)လသင်တန်း၊ အထည်ပုံရိုက်နှင့် ဆေးရေးပန်းချီ (၂)ပတ်သင်တန်း၊ သဘာဝဆေးဆိုး (၁၀)ရက်သင်တန်း၊ စာစည်းကြိုး ရက်လုပ်နည်း (၂)ပတ်သင်တန်းနှင့် စက်ချုပ်နည်း ပညာ(၁)လသင်တန်းများကိုလည်း ဖွင့်လှစ်သင်ကြား ပို့ချလျက်ရှိကြောင်း သိရသည်။

သတင်းစဉ်

■ စာမျက်နှာ ၆ မှ

အဲဒီအခြေအနေကိုကြည့်ရင် ခေတ်အဆက် ဆက် မြန်မာ့ရုပ်ရှင်ဖခင်ကြီးများ ကြွေးကြော်ခဲ့တဲ့ “ရုပ်ရှင်သည် ပြည်သူ့အတွက်” ဆိုတဲ့ဆောင်ပုဒ်နဲ့ ဆန့်ကျင်ပြီး တစ်ဦးတစ်ယောက်၊ တစ်ပါတီအပေါ် သစ္စာခံကာ၊ တစ်ပါတီအကျိုးကိုသာ ရှေးရှုဆောင်ရွက် နေကြတယ်ဆိုတာ လက်တွေ့ကျကျ သိမြင်နိုင်ကြ ပါတယ်။

အနုပညာ အဆိပ်မသင့်စေလို အားလုံးသိကြတဲ့အတိုင်း (၂၀)ရာစုဟာ အရှိန် အဟုန်အပြင်းထန်ဆုံး ရာစုတစ်ခုဖြစ်ပါတယ်။ သိပ္ပံပညာ၊ လူမှုရေး၊ နိုင်ငံရေးနဲ့ အနုပညာ စတဲ့ နယ်ပယ်တွေဟာ တိုးတက်ပြောင်းလဲမှု မြန်ဆန်ပြီး ကဏ္ဍပေါင်းစုံဖြစ်ထွန်းပေါ်ပေါက်လာတဲ့ ရာစုတစ်ခု ဖြစ်ပါတယ်။ (၂၀)ရာစုမှာ ယခင်ယခင်က ကမ္ဘာပေါ် မှာ မရှိခဲ့ဖူးတဲ့ အနုပညာပုံစံသစ်တွေ၊ အယူအဆသစ် တွေ ပေါ်ပေါက်ခဲ့ကြပါတယ်။ တစ်နည်းအားဖြင့် (၂၀)ရာစုမှာ အနုပညာဟာ လူနေမှုဘဝတွေကို လွှမ်းမိုးသလို လူနေမှုဘဝတွေကလည်း အနုပညာ အပေါ် လွှမ်းမိုးမှုရှိပါတယ်။ လူမည်းတွေရဲ့ ဘာလူးစံ ဂီတ၊ ဂျပန်ဂီတတွေ၊ လူဖြူတို့ရဲ့ ရော့ခံဂီတတွေ၊ အနုပညာမြောက် ခေတ်သစ်ရုပ်ရှင်ကားတွေ၊ ပေါ့ပန် ဝန်းချီတွေ၊ ခေတ်ကို ပြောင်းလဲနိုင်တဲ့ခေတ်ကို ထင်ဟပ်နိုင်တဲ့ ဝတ္ထု၊ ကဗျာတွေ၊ မီဒီယာနဲ့ ဖျော်ဖြေ ရေးနယ်ပယ်တွေက ဖျော်ဖြေရေးအစီအစဉ်တွေဟာ ကျွန်ုပ်တို့ဖြစ်ထွန်းနေကြတဲ့ ခေတ်ကို တိုင်းတာနိုင် မယ့်အရာတွေပဲ ဖြစ်ပါတယ်။

ယခုလိုအနုပညာတွေ ထွန်းကားနေတဲ့ခေတ်မှာ အနုပညာရှင်တွေ၊ တစ်နည်းအားဖြင့် ရုပ်ရှင်၊ ဂီတ၊ သဘင်စတဲ့ နယ်ပယ်အသီးသီးက အနုပညာရှင်တွေ ဟာ ပြည်သူလူထုအပေါ် လွှမ်းမိုးနိုင်တဲ့ အစွမ်းအစ ကြီးမားလွန်းပါတယ်။ ကျွန်ုပ်မဟာ ရုပ်ရှင်ကို ချစ်မြတ်နိုးရုံသာမက ကျွန်ုပ်ပတ်ဝန်းကျင်မှာ ရုပ်ရှင် အနုပညာသည် များစွာရှိနေတာမို့ ရုပ်ရှင်အကြောင်း၊ ရုပ်ရှင်အနုပညာသည်တွေအကြောင်းကို အခြားသူ တွေထက် ပိုသိပါတယ်။

ကျွန်မ စိတ်မကောင်းဖြစ်ရတာတွေထဲမှာ

ကျွန်မ စိတ်မကောင်းဖြစ်ရတာတွေထဲမှာ ရုပ်ရှင်ကို ပြည်သူ့အတွက် အသုံးမချဘဲ ပါတီတစ်ခုအတွက်၊ လူပုဂ္ဂိုလ် တစ်ခုအတွက် အသုံးချနေကြတာပါ။ အမှန်အတိုင်းပြောရရင် ကျွန်မချစ်ခင်ရတဲ့ အနုပညာရှင်တွေထဲမှာ ပါတီတစ်ခုရဲ့ လွှမ်းမိုးမှုခံရသူတွေ၊ ပါတီတစ်ခုရဲ့ အကျိုးစီးပွား၊ လူပုဂ္ဂိုလ်တစ်ဦးရဲ့ အကျိုးစီးပွားကိုသာ ဇောင်းပေး ပြောဆိုလုပ်ကိုင်နေတာတွေကို တွေ့နေရပါတယ်။ ဘယ်လိုပဲဖြစ်ဖြစ် ကိုယ်ယုံကြည်ရာကို လွတ်လွတ်လပ်လပ် ဆောင်ရွက်နိုင်ပေမယ့် ရုပ်ရှင်နဲ့ပတ်သက်တဲ့ အဖွဲ့အစည်းကြီးတစ်ခုလုံးကို၊ ရုပ်ရှင်လောကသားအားလုံးကို ပါတီတစ်ခု ရဲ့ လောင်းရိပ်အောက်ကို အတင်းသွတ်သွင်းစည်းရုံးတာတွေ၊ ပါတီတစ်ခုရဲ့ အကျိုးစီးပွားကိုသာ ဦးတည်ကြိုးပမ်းခိုင်း တာတွေ၊ မိမိနဲ့ သဘောထားမတူသူတွေ၊ ကြားနေ ရပ်တည်သူတွေကို ခြိမ်းခြောက်စွပ်စွဲ၊ အနိုင်ကျင့်ဆောင်ရွက်တာ တွေကတော့ အနုပညာကို နိုင်ငံရေးနဲ့ ရောစပ်ပြီး အသုံးချတာ၊ အနုပညာကို အဆိပ်သင့်စေတာသာ ဖြစ်ပါတယ်။

ရုပ်ရှင်ကို ပြည်သူ့အတွက် အသုံးမချဘဲ ပါတီတစ်ခု အတွက်၊ လူပုဂ္ဂိုလ်တစ်ခုအတွက် အသုံးချနေကြ တာပါ။ အမှန်အတိုင်းပြောရရင် ကျွန်မချစ်ခင်ရတဲ့ အနုပညာရှင်တွေထဲမှာ ပါတီတစ်ခုရဲ့ လွှမ်းမိုးမှုခံရ သူတွေ၊ ပါတီတစ်ခုရဲ့ အကျိုးစီးပွား၊ လူပုဂ္ဂိုလ် တစ်ဦးရဲ့ အကျိုးစီးပွားကိုသာ ဇောင်းပေးပြောဆို လုပ်ကိုင်နေတာတွေကို တွေ့နေရပါတယ်။ ဘယ်လို ပဲဖြစ်ဖြစ် ကိုယ်ယုံကြည်ရာကို လွတ်လွတ်လပ်လပ် ဆောင်ရွက်နိုင်ပေမယ့် ရုပ်ရှင်နဲ့ပတ်သက်တဲ့ အဖွဲ့ အစည်းကြီးတစ်ခုလုံးကို၊ ရုပ်ရှင်လောကသား အားလုံးကို ပါတီတစ်ခုရဲ့ လောင်းရိပ်အောက်ကို အတင်းသွတ်သွင်းစည်းရုံးတာတွေ၊ ပါတီတစ်ခုရဲ့ အကျိုးစီးပွားကိုသာ ဦးတည်ကြိုးပမ်းခိုင်းတာတွေ၊ မိမိနဲ့ သဘောထားမတူသူတွေ၊ ကြားနေရပ်တည်သူ တွေကို ခြိမ်းခြောက်စွပ်စွဲ၊ အနိုင်ကျင့် ဆောင်ရွက် တာတွေကတော့ အနုပညာကို နိုင်ငံရေးနဲ့ ရောစပ် ပြီး အသုံးချတာ၊ အနုပညာကို အဆိပ်သင့်စေတာသာ ဖြစ်ပါတယ်။

အဲဒီလို လုပ်ဆောင်လိုက်တဲ့ အကျိုးဆက်အနေ နဲ့ကတော့ မြန်မာ့နိုင်ငံရေး အတိမ်အနက်ကို ဂဏနဏ မသိခဲ့တဲ့ လူငယ်အနုပညာသည်လေး

တွေဟာ အခုလို ရာဇသတ်ကြီးပုဒ်မ ၅၀၅-က နဲ့ အမှုဖွင့် အရေးယူခံရပြီး မိမိတို့နေထိုင်ရာနေရာကို စွန့်ခွာရောင်ပြေးခဲ့ရပါတယ်။ မိမိတို့ရဲ့ အနုပညာ အလုပ်တွေကို အေးအေးဆေးဆေးမလုပ်နိုင်တော့ ဘဲ ဘဝတစ်ခုလုံး ပြောင်းဆန်အောင် လှုပ်ရှားသွား ခဲ့ရပါပြီ။

သမိုင်းကပေးမယ့်အဖြေ လုပ်ပါစေ ၂၀၂၁ ခုနှစ် ဖေဖော်ဝါရီလက ဖြစ်ပေါ်ခဲ့တဲ့ နိုင်ငံရေးအသွင်ပြောင်းမှုဖြစ်စဉ်ကြီး စတင်ဖြစ်ပွား ချိန်မှာ အေးအေးဆေးဆေးချမ်းချမ်း တည်တည်ငြိမ်ငြိမ် စတင်နိုင်ခဲ့ပေမယ့် အနုပညာကို နိုင်ငံရေးနဲ့ရောစပ် ကာ ပါတီတစ်ခုရဲ့အကျိုး၊ လူပုဂ္ဂိုလ်တစ်ဦးရဲ့ အကျိုးကို ဆောင်ရွက်ခဲ့သူတွေရဲ့ လှုံ့ဆော်မှုတွေ ကြောင့် ပြည်သူတွေ လမ်းပေါ်ရောက်ကာ ဆူပူအုံကြွမှုတွေဖြစ်ပေါ်ပြီး အမြို့မြို့အနယ်နယ်မှာ မင်းမဲ့စရိုက်တွေ ဖြစ်ချင်သလို ဖြစ်ခဲ့ကြပါတယ်။ နိုင်ငံရေးသမားတွေရဲ့ ပွဲလန်အောင်ဖန်တီးမှုကြောင့် မြို့ဖျက်၊ ရွာဖျက်၊ တိုင်းဖျက်၊ ပြည်ဖျက်လုပ်ရပ် တွေနဲ့ အင်မတန် အရုပ်ဆိုးအကျည်းတန်နေကြ ပါပြီ။

ပြည်သူတွေရဲ့ သွားလာရေး၊ နေထိုင်ရေး၊

ကျန်းမာရေး၊ လူမှုရေးစတဲ့ လူမှုဘဝအထွေထွေဟာ အဆင်မပြေမှုတွေနဲ့ ကြုံတွေ့နေကြရတယ်။ ဒါတွေ အားလုံးရဲ့ တရားခံဟာ အနုပညာသမားအမည်ခံ နိုင်ငံရေးသမားတွေ၊ အနုပညာအဆိပ်သင့်ခံနေရတဲ့ လူငယ်တွေပဲဖြစ်တယ်လို့ ကျွန်မတို့ ပြောရပါ တော့မယ်။

ဘယ်လိုပဲဖြစ်ဖြစ် ကျွန်မကတော့ ရုပ်ရှင် ဖခင်ကြီးများ ချမှတ်ခဲ့တဲ့ “ရုပ်ရှင်သည် ပြည်သူ့ အတွက်” ဆိုတဲ့ ဆောင်ပုဒ်အတိုင်း ယနေ့ပြည်သူ တွေရဲ့ စားဝတ်နေရေးကိစ္စရပ်တွေ အဆင်ပြေစေဖို့၊ နိုင်ငံတော်တည်ငြိမ်အေးချမ်းပြီး ချမှတ်ထားတဲ့ ရှေ့လုပ်ငန်းစဉ်(၅)ရပ် အောင်မြင်စေဖို့၊ အနုပညာ ဖန်တီးမှုတွေနဲ့ အေးချမ်းသာယာတဲ့ လူ့အဖွဲ့အစည်း တစ်ခု ဖန်တီးတည်ဆောက်နိုင်စေဖို့အတွက် ခေတ်အဆက်ဆက် သမိုင်းရေးစီကြောင်းထဲက သင်ခန်းစာယူစရာအချက်တွေကို မမေ့မလျော့ ဆင်ခြင်ကြရပါမယ်။ ခေတ်သစ်သီအိုရီတစ်ခုဖြစ်တဲ့ Win & Win ကို လက်ခံပြီး မြန်မာ့လူ့အဖွဲ့အစည်းကို လေးစားတဲ့ အနုပညာသမားတွေဖြစ်ရပါမယ်လို့ ထင်မြင်မိပါတယ်။ ဒါမှသာ သမိုင်းကပေးမယ့်အဖြေ လုပ်ပါလိမ့်မယ်။

ဆင်ဟွာသတင်းဌာနနှင့်တွေ့ဆုံမေးမြန်းခန်း - မြန်မာနိုင်ငံအရေးကို အာဆီယံနည်းလမ်းဖြင့် ဖြေရှင်းနိုင်ဟု တပ်မတော်ပြောရေးဆိုခွင့်ရှိသူပြော

မြန်မာနိုင်ငံအရေးကို အရှေ့တောင် အာရှနိုင်ငံများအသင်းအဖွဲ့ (အာဆီယံ) ၏နည်းလမ်းဖြင့် ဖြေရှင်းနိုင်ကြောင်း နိုင်ငံတော်စီမံအုပ်ချုပ်ရေးကောင်စီ နှင့် မြန်မာ့တပ်မတော်မှ ပြောရေး ဆိုခွင့်ရှိသူ ဗိုလ်ချုပ်ဇော်မင်းထွန်းက ဆင်ဟွာ (Xinhua) သတင်းဌာနနှင့် မကြာသေးမီကပြုလုပ်သော တွေ့ဆုံ မေးမြန်းခန်းတွင် ပြောသည်။

နိုင်ငံတော် စီမံအုပ်ချုပ်ရေး ကောင်စီဥက္ကဋ္ဌနှင့် တပ်မတော် ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်က ဧပြီ ၂၄ ရက်တွင် အင်ဒိုနီးရှားနိုင်ငံ ဂျကာတာမြို့၌ ကျင်းပသော အာဆီယံခေါင်းဆောင် များ အစည်းအဝေးသို့ တက်ရောက်စဉ် အာဆီယံခေါင်းဆောင်များနှင့် လူ ကိုယ်တိုင်တွေ့ဆုံပြီး မြန်မာနိုင်ငံ၏ လက်ရှိအခြေအနေများကို ရှင်းပြကာ ၎င်းတို့၏သဘောထားများ၊ အမြင်များ နှင့် အကြံပြုချက်များကိုလည်း နားထောင်ခဲ့ကြောင်း ဗိုလ်ချုပ် ဇော်မင်းထွန်းက ပြောသည်။

အာဆီယံ ခေါင်းဆောင်များ အစည်းအဝေးတွင် မြန်မာနိုင်ငံအရေး နှင့်ပတ်သက်၍ ဘုံသဘောတူညီချက် (၅) ချက်ကိုရရှိခဲ့ပြီး မြန်မာနိုင်ငံ အတွင်း ဖြစ်ပွားနေသော အကြမ်းဖက် မှုများ ချက်ချင်းရပ်တန့်ရန်နှင့် ဖြစ်စဉ် အတွင်း ပါဝင်နေသည့်အဖွဲ့များ ကြားတွင် အပြုသဘောဆောင်သော တွေ့ဆုံဆွေးနွေးမှုတစ်ခု ပြုလုပ်ရန် အဆိုပါသဘောတူညီချက်တွင် ဖော်ပြ တောင်းဆိုထားသည့်အပြင် တွေ့ဆုံ ဆွေးနွေးရေးလုပ်ငန်းစဉ် အဆင်ပြေ ချောမွေ့စေရေးအတွက် အာဆီယံ ဥက္ကဋ္ဌ၏ အထူးသံတမန်တစ်ဦးကို ခန့်အပ်ရန်လည်း အကြံပြုထားသည်။

“အာဆီယံခေါင်းဆောင်တွေက သက်ဆိုင်ရာနိုင်ငံတွေနဲ့ ဒေသတွင်း မှာ နိုင်ငံရေးအတွေ့အကြုံတွေများစွာ ရှိတဲ့အတွက် မိမိတို့အနေနဲ့ လေးစား တန်ဖိုးထားပါတယ်”ဟု ဗိုလ်ချုပ် ဇော်မင်းထွန်းက ပြောသည်။ ထို့ပြင် ဒေသတွင်းနိုင်ငံများ၏ အရေးကိစ္စများ ကို အာဆီယံနည်းလမ်းအတိုင်း အာဆီယံ ပဋိညာဉ်စာတမ်းနှင့်အညီ ဖြေရှင်းနိုင်ကြောင်း ၎င်းက ဆက်ပြော သည်။

မြန်မာနိုင်ငံအပေါ် အပြုသဘော ဆောင်သော အကြံပြုချက်များကို သေချာစဉ်းစား သုံးသပ်သွားမည် ဖြစ်ကြောင်း၊ အာဆီယံက အဆိုပြု သည့် ခရီးစဉ်များကိုလည်း နိုင်ငံတော် တည်ငြိမ်အေးချမ်းမှု အခြေအနေ အပေါ်တွင် အခြေခံကာ စဉ်းစား သုံးသပ်သွားမည် ဖြစ်ကြောင်းနှင့် လက်ရှိအချိန်တွင် ဦးစားပေးကိစ္စရပ် များမှာ နိုင်ငံအတွင်း ငြိမ်းချမ်းရေးနှင့် တည်ငြိမ်အေးချမ်းရေးကို ပြန်လည်

တည်ဆောက်ရန်ဖြစ်ကြောင်း ဗိုလ်ချုပ် ဇော်မင်းထွန်းက အာဆီယံခေါင်းဆောင် များ အစည်းအဝေးတွင် ရရှိခဲ့သည့် ဘုံသဘောတူညီချက်နှင့် စပ်လျဉ်း၍ ပြောသည်။

အလားတူ နိုင်ငံတော်စီမံအုပ်ချုပ်ရေး ကောင်စီကချမှတ်ထားသော ရှေ့လုပ်ငန်း စဉ် (၅) ရပ်ကို အဆင်ပြေချောမွေ့စေနိုင်ပြီး နိုင်ငံတော်၏အကျိုးစီးပွား၊ အာဆီယံ ပဋိညာဉ်စာတမ်း၊ အာဆီယံနည်းလမ်း၊ အာဆီယံစိတ်ဓာတ်တို့နှင့်အညီဖြစ်သော အကြံပြုချက်များကို အသေအချာစဉ်းစား သုံးသပ်သွားမည်ဖြစ်ကြောင်း ၎င်းက ဆက်လက်ပြောသည်။

ထို့ပြင် လုပ်ထုံးလုပ်နည်းပိုင်းဆိုင်ရာ အဖွဲ့များကို ဖွဲ့စည်းခြင်းအားဖြင့် ဆက်စပ်လုပ်ငန်းများကို ဆောင်ရွက် သွားမည်ဖြစ်ကြောင်းနှင့် လုပ်ငန်းစဉ်နှင့် ပတ်သက်သည့် အသေးစိတ်အချက် အလက်များကို ယင်းနောက်ပိုင်းတွင် ထုတ်ပြန်သွားမည်ဖြစ်ကြောင်း ပြောရေး ဆိုခွင့်ရှိသူက ပြောသည်။

ရှေ့လုပ်ငန်းစဉ် (၅) ရပ်တွင် ပြီးခဲ့ သည့်နှစ် အထွေထွေရွေးကောက်ပွဲ၏ ရွေးကောက်ပွဲဆိုင်ရာ လုပ်ငန်းစဉ်ကို ပြန်လည် သုံးသပ်နိုင်ရေးအတွက် ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းမှု၊ ကိုဗစ်-၁၉ ရောဂါနှင့် ပတ်သက်၍ လက်ရှိဆောင်ရွက်နေသော ကာကွယ်ရေးလုပ်ငန်းများကို ဆက်လက် ဆောင်ရွက်မှု၊ စီးပွားရေးလုပ်ငန်းများကို ကုစားမှုနှင့် နိုင်ငံတစ်ဝန်း ထာဝရ ငြိမ်းချမ်းရေးရရှိစေရေး ဆောင်ရွက်မှုတို့ ပါဝင်ကြောင်း သိရသည်။

အလားတူ မြန်မာနိုင်ငံအနေဖြင့် ပါတီစုံဒီမိုကရေစီ လမ်းကြောင်းကို လက်ခံ ဆောင်ရွက်သွားမည်ဖြစ်ကြောင်း၊ လွတ်လပ်ပြီး တရားမျှတသည့်ရွေးကောက် ပွဲများကို ကျင်းပပေးသွားမည်ဖြစ် ကြောင်း၊ လုပ်ငန်းတာဝန်များပြီးစီးပါက အနိုင်ရပါတီထံသို့ နိုင်ငံတော်အာဏာကို လွှဲပြောင်းပေးမည်ဖြစ်ကြောင်း၊ ထိုလုပ်ငန်း များကို နိုင်ငံတော်အရေးပေါ် အခြေအနေ နှင့်အညီ ဆောင်ရွက်သွားမည်ဖြစ် ကြောင်း၊ အာဆီယံအဖွဲ့ဝင်နိုင်ငံများနှင့် တရုတ်နိုင်ငံအပါအဝင် အိမ်နီးချင်းနိုင်ငံ များက ထိုကိစ္စနှင့်ပတ်သက်၍ ယုံကြည် ပေးမည်ဟု မျှော်လင့်ကြောင်း ၎င်းက ပြောသည်။

ထို့ပြင် ၎င်းက မြန်မာနိုင်ငံသည် အိမ်နီးချင်းကောင်းများကို ပိုင်ဆိုင်ထား ကြောင်း၊ မြန်မာနိုင်ငံနှင့် တရုတ်နိုင်ငံ တို့ကြား ပြည့်စုံကျယ်ပြန့်သော မဟာ ဗျူဟာမြောက် ပူးပေါင်းဆောင်ရွက်မှု မိတ်ဖက်ဆက်ဆံရေးနှင့် ညီရင်းအစ်ကို ဆွေမျိုးပေါက်ဖော် ဆက်ဆံရေး တည်ဆောက်ထားနိုင်မှုကို အသားပေးပြီး ပြောသည်။

အာဆီယံခေါင်းဆောင်များ အစည်း အဝေးနှင့်ပတ်သက်ပြီး တရုတ်နိုင်ငံခြား

www.news.cn
新华网
NEWS
www.xinhuanet.com
Monday, May 3, 2021

Editions

Interview: Solution to Myanmar issue can be worked out in "ASEAN way," says military spokesman

Source: Xinhua | 2021-05-01 22:58:29 | Editor: huaxia

Zaw Min Tun (L), spokesman for Myanmar military and the State Administration Council (SAC), speaks during an interview with Xinhua in Nay Pyi Taw, Myanmar, on April 28, 2021. A solution to the Myanmar issue can be worked out in the "Association of Southeast Asian Nations (ASEAN) way," said Zaw Min Tun. (Xinhua/Zhang Dongqiang)

ရေးဝန်ကြီးဌာနမှ ပြောရေးဆိုခွင့်ရှိသူ၏ မှတ်ချက်ပြုပြောဆိုမှုနှင့် ပတ်သက်၍ ဗိုလ်ချုပ်ဇော်မင်းထွန်းက မြန်မာနိုင်ငံ အတွင်း တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးတို့အပေါ် တရုတ် နိုင်ငံ၏ အထူးဂရုပြုမှုကို အသိအမှတ်ပြု ကြောင်း၊ တရုတ်နိုင်ငံ၏သဘောထား များကိုလည်း တန်ဖိုးထားလေးစား ကြောင်း ပြောသည်။

၎င်းတို့အနေဖြင့် ကုလသမဂ္ဂကို တစ်ကမ္ဘာလုံးနှင့် သက်ဆိုင်သည့်မိသားစု အဖြစ် ရှုမြင်လိုကြောင်း၊ ကုလသမဂ္ဂ လုံခြုံရေးကောင်စီနှင့် ကုလသမဂ္ဂအဖွဲ့ အစည်းများအနေဖြင့် မြန်မာနိုင်ငံ၏ ပကတိအခြေအနေများကို လေ့လာ သုံးသပ်ခြင်းအားဖြင့် ၎င်းတို့အပေါ် နားလည်နိုင်မည်ဟု မျှော်လင့်ကြောင်း ဗိုလ်ချုပ်ဇော်မင်းထွန်းက ပြောသည်။

အခြားနိုင်ငံများ၌ ကိုဗစ်-၁၉ ရောဂါ နောက်တစ်ကျော့ဖြစ်ပွားနေစဉ် မြန်မာ နိုင်ငံကလည်း ကောင်းစွာဂရုပြုရန် လိုအပ်ကြောင်း၊ အိန္ဒိယ၊ ရုရှားနှင့်တရုတ် နိုင်ငံတို့မှရရှိသည့် ကာကွယ်ဆေးများ အသုံးပြုမှုကိုလည်း အတည်ပြုထားပြီး ဖြစ်ကြောင်း ၎င်းက ဆက်လက်ပြောသည်။

တရုတ်နိုင်ငံသည် ဆေးဝါးများနှင့် အသုံးအဆောင်ပစ္စည်းများ လှူဒါန်းသည် သာမကဘဲ မြန်မာနိုင်ငံအတွင်းသို့ ကျန်းမာရေး ကျွမ်းကျင်ပညာရှင်များ စေလွှတ်ခြင်းဖြင့် အတွေ့အကြုံများ မျှဝေပေးခြင်းတို့ကိုလည်း ဆောင်ရွက် ခဲ့ကြောင်း၊ မြန်မာနိုင်ငံအနေဖြင့် ကိုဗစ်-၁၉ ရောဂါ ထိန်းချုပ်ရေးနှင့် ကုသရေးတို့တွင် ကမ္ဘာတစ်ဝန်းက အသိအမှတ်ပြုခြင်း ခံရသည့် တရုတ်နိုင်ငံမှ ကူညီထောက်ပံ့မှု များကို ဆက်လက်ရရှိမည်ဟု မျှော်လင့် ကြောင်း ၎င်းက ပြောသည်။

လက်ရှိအချိန်တွင် မြန်မာနိုင်ငံ အတွင်း ဆူပူအကြမ်းဖက်မှုနှင့် ဒဏ်ရာရ သေဆုံးမှုများ ရှိနေဆဲဖြစ်ကြောင်း၊ ဆန္ဒပြမှုအကြိမ်ရေ လျော့ကျလာသည့် အတွက် တင်းမာမှုများသည်လည်း အတိုင်းအတာတစ်ခုအထိ ပြောလျော့ သွားပြီဖြစ်ကြောင်း၊ တရားဥပဒေစိုးမိုးရေး နှင့် တည်ငြိမ်အေးချမ်းရေးကို ပြန်လည် ဖော်ဆောင်ရေးအတွက် လုပ်ဆောင်စရာ ရှိသည်များကို ဆက်လက်ဆောင်ရွက် သွားမည်ဖြစ်ကြောင်း ဗိုလ်ချုပ် ဇော်မင်းထွန်းက ပြောသည်။

တွေ့ဆုံမေးမြန်းမှု အသေးစိတ်မှာ-

ဆင်ဟွာသတင်းဌာနမှ Mr. Che Hong Liang က မေးမြန်းရာတွင် နိုင်ငံတော် စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီး ချုပ် ဗိုလ်ချုပ်မှူးကြီးမင်းအောင်လှိုင် က လွန်ခဲ့သည့်ရက်ပိုင်းအတွင်းမှာ အင်ဒိုနီးရှားနိုင်ငံ ဂျကာတာမြို့ အာဆီယံ နိုင်ငံခေါင်းဆောင်များ အစည်းအဝေးကို တက်ရောက်ခဲ့သည့် အခါမှာ မြန်မာနိုင်ငံအတွက် ဘယ်လို များ အကျိုးရလဒ်များကို ရရှိခဲ့ပါလဲ၊ အစည်းအဝေးမှာ အာဆီယံ အထူး ကိုယ်စားလှယ် စေလွှတ်ပြီးတော့ ညှိနှိုင်းဖြေရှင်းရေးမှာ ပါဝင်ဖို့နဲ့ မြန်မာနိုင်ငံကို လူသားချင်းစာနာ ထောက်ထားမှုဆိုင်ရာ အကူအညီများ ပေးအပ်ရန်အတွက် သဘောတူညီ ချက်များလည်း ရရှိခဲ့တယ်လို့သိရပါ ကြောင်း၊ ထိုသဘောတူညီချက်များကို အာဆီယံနှင့်အတူ အကောင်အထည် ဖော် ဆောင်ရွက်ရာမှာ မြန်မာနိုင်ငံ အနေဖြင့် မည်ကဲ့သို့ အသေးစိတ် ဆောင်ရွက်သွားမည်လဲဆိုတာ သိချင် ပါကြောင်း မေးမြန်းသည်။

စာမျက်နှာ ၉ သို့

ကလေးရောဂါအထူးကုဆေးရုံကြီး (နေပြည်တော်) ၂၄ နာရီ ဖွင့်လှစ်ထားရှိ

နေပြည်တော် မေ ၅

ပြည်ထောင်စုနယ်မြေ နေပြည်တော် ဥက္ကရသီရိမြို့နယ်ရှိ ကလေးရောဂါ အထူးကုဆေးရုံကြီး(နေပြည်တော်)သည် လတ်တလောအရေးပေါ် ရောဂါများဖြစ်သည့် ဝမ်းပျက်၊ ဝမ်းလျှောရောဂါ၊ အသက်ရှူလမ်းကြောင်းဆိုင်ရာရောဂါ၊ အတက်ရောဂါ၊ ကျောက်ကပ်နှင့်ဆိုင်သောရောဂါ၊ ထိခိုက်ဒဏ်ရာနှင့် မြေကိုက်လူနာများ စသည့်အရေးပေါ်ရောဂါများကို ကုသစောင့်ရှောက်ပေးနိုင်ရန်အတွက် ၂၄ နာရီ ဖွင့်လှစ်ထားကြောင်း သိရသည်။

၂၄ နာရီ ကုသပေးလျက်ရှိ

“အထူးကုဆရာဝန်ခြောက်ဦး၊ လက်ထောက်ဆရာဝန်ငါးဦးတို့နဲ့ လုပ်ငန်းတွေ ဆောင်ရွက်လျက် ရှိပါတယ်။ ရိုးရိုးပြင်ပလူနာဌာနကိုတော့ နေ့စဉ်နံနက် ၈ နာရီမှ မွန်းတည့် ၁၂ နာရီအထိ ဆောင်ရွက်ပေးပါတယ်။ ဒါ့အပြင် အပတ်စဉ်ဗုဒ္ဓဟူးနေ့တိုင်း နံနက် ၈ နာရီမှ မွန်းတည့် ၁၂ နာရီအထိ ကာကွယ်ဆေးထိုးခြင်းလုပ်ငန်းကို ဆောင်ရွက်ပေးပါတယ်။ အရေးကြီးတဲ့လူနာနဲ့ အရေးပေါ်လူနာတွေကိုတော့ ၂၄ နာရီ ကုသပေးလျက် ရှိပါတယ်” ဟု ကလေးရောဂါအထူးကုဆေးရုံကြီး (နေပြည်တော်)မှ တာဝန်ရှိသူတစ်ဦးက ပြောသည်။

အဆိုပါ ကလေးရောဂါအထူးကုဆေးရုံကြီးတွင် ကလေးကုသဆောင် (၁)၊ (၂)နှင့် ပြင်ပလူနာဌာနတို့ဖြင့် လုပ်ငန်းများဆောင်ရွက်လျက်ရှိပြီး နာတာရှည်ရောဂါများဖြစ်သည့် နှလုံးရောဂါ၊ ဦးနှောက်ပိုင်းချို့ယွင်းမှုကြောင့်ဖြစ်သောရောဂါများ၊ သွေးတိုးရောဂါနှင့်ဆိုင်သောရောဂါများ၊ ကလေးကင်ဆာရောဂါများ၊ ကလေးဆီးချိုရောဂါများ၊ ကျောက်ကပ်နှင့်ဆိုင်သောရောဂါ အစရှိသည့် နာတာရှည်ခံစားနေရသည့် ကလေးများကို ကုသပေးလျက်ရှိကာ ဖျားနာ၊ ဝမ်းလျှောနှင့် အိမ်တွင်



ဆေးသောက်၍ရသောအခြေအနေများကိုမူ ပြင်ပလူနာအနေဖြင့် ကြည့်ရှုပေးကြောင်း သိရသည်။ ထို့အပြင် မွေးကင်းစကလေးလူနာများနှင့်ပတ်သက်၍လည်း ပြင်ပဦးစွာပြီး ဆေးရုံကုသမှုလိုအပ်သော ပေါင်မပြည့်၊ လမစေ့ ကလေးလူနာများ၊ အသက်ရှူရန်ခက်ခဲသော ကလေးများ၊ အူလမ်းကြောင်းဆိုင်ရာ အခက်အခဲရှိနေသည့် ကလေးလူနာများ၊ နို့စို့နိုင်

သည့်ကလေးများနှင့် အသားဝါကလေးများကိုကုသပေးလျက်ရှိကြောင်းနှင့် ကိုဗစ်-၁၉ ရောဂါနှင့်ပတ်သက်၍ သံသယရှိသော ကလေးလူနာများကိုလည်း ကျန်းမာရေးနှင့်အားကစားဝန်ကြီးဌာန၏ လမ်းညွှန်ချက် စည်းမျဉ်းစည်းကမ်းများနှင့်အညီ ကုသမှုပေးလျက်ရှိကြောင်း သိရသည်။

ဥက္ကရခရိုင် (ပြန်/ဆက်)



ကျောက်ဆည်မြို့ ပြည်သူ့ဆေးရုံကြီးနှင့် တိုက်နယ်ဆေးရုံများ၌ ပြည်သူများအား နေ့စဉ် ကျန်းမာရေးစောင့်ရှောက်မှုများ ပေးလျက်ရှိ

ကျောက်ဆည် မေ ၅

မန္တလေးတိုင်းဒေသကြီး ကျောက်ဆည်မြို့ ခုတင်-၂၀၀ ဆံ့ ဆေးရုံကြီးနှင့် တိုက်နယ်ဆေးရုံများ၌ ပြည်သူများအား နေ့စဉ်ကျန်းမာရေးစောင့်ရှောက်မှုများပေးလျက်ရှိကြောင်းနှင့် မြို့နယ်အတွင်းရှိ ပြည်သူများသာမက ရပ်ဝေး၊ ရပ်နီးမှ ပြည်သူများ၏ ကျန်းမာရေးနှင့်ပတ်သက်၍ လာရောက်ပြသကုသကြသော ပြင်ပလူနာများ၊ အတွင်းလူနာများကို ကျောက်ဆည်ဆေးရုံကြီးမှ နေ့စဉ်လက်ခံကုသပေးလျက်ရှိကြောင်း၊ ကျေးလက်ဒေသ တိုက်နယ်ဆေးရုံများတွင်လည်း ကျန်းမာရေးစောင့်ရှောက်မှုများ နေ့စဉ် ဆောင်ရွက်ပေးလျက်ရှိကြောင်း သိရသည်။

နား၊ နှာခေါင်း၊ လည်ချောင်းရောဂါများကိုလည်း ကောင်း၊ အင်္ဂါနေ့ နံနက်ပိုင်းတွင် ခွဲစိတ်ရောဂါအထူးကုသမှုနှင့် မျက်စိရောဂါများကိုလည်းကောင်း၊ ဗုဒ္ဓဟူးနေ့နံနက်ပိုင်းတွင် စိတ်ကျန်းမာရေးအထူးကုသမှုကိုလည်းကောင်း၊ ကြာသပတေးနေ့ နံနက်ပိုင်းတွင် အရိုးရောဂါ၊ ကလေးဖျားနာရောဂါ၊ တီဗီဓာတ်မှန် ရိုက်ပေးခြင်းများကိုလည်းကောင်း၊ ဆေးရုံအခြေပြု တစ်နှစ်အောက်ကလေးငယ်များအတွက် ပုံမှန်ကာကွယ်ဆေးထိုးပေးခြင်းလုပ်ငန်းများကို မေ ၆ ရက်မှစတင်ကာ အပတ်စဉ် ဆောင်ရွက်သွားမည်ဖြစ်ကြောင်း သိရသည်။

ကျောက်ဆည်မြို့နယ်တွင် မြို့ပေါ် ၁၀ ရပ်ကွက် ကျေးရွာအုပ်စု ၉၇ အုပ်စုရှိပြီး ပြည်သူများ၏ ကျန်းမာရေးများ စောင့်ရှောက်ပေးနိုင်ရန်အတွက် ခုတင်-၂၀၀ ဆံ့ ပြည်သူ့ဆေးရုံကြီး တစ်ရံ၊ ၂၅ ခုတင်ဆံ့ တိုက်နယ်ဆေးရုံသုံးရံနှင့် ၁၆ ခုတင်ဆံ့ တိုက်နယ်ဆေးရုံတွင် ပြည်သူများ၏ ကျန်းမာရေးအခြေအနေများကို နေ့စဉ်ကုသစောင့်ရှောက်ပေးလျက်ရှိကြောင်း သိရသည်။ သက်မောင်(ကျောက်ဆည်)

ကြာအင်းဆိပ်ကြီးမြို့နယ် ပြည်သူ့ဆေးရုံတွင် ပြည်သူများအား ကျန်းမာရေးစောင့်ရှောက်မှု ပုံမှန်အတိုင်းဆောင်ရွက်လျက်ရှိ

ကြာအင်းဆိပ်ကြီး မေ ၅

ကရင်ပြည်နယ် ကြာအင်းဆိပ်ကြီးမြို့နယ် ခုတင်-၅၀ ဆံ့ မြို့နယ်ပြည်သူ့ဆေးရုံတွင် မိဘပြည်သူများအား ယခင်ပုံမှန်အတိုင်း မြို့နယ်ပြည်သူ့ကျန်းမာရေးဦးစီးဌာနမှ ဆရာဝန်၊ သူနာပြုဆရာ ဆရာမများနှင့် ကျန်းမာရေးဝန်ထမ်းများက ကျန်းမာရေးစောင့်ရှောက်မှု ယခင်အတိုင်း ပုံမှန်ဆောင်ရွက်ပေးလျက်ရှိကြောင်း သိရသည်။

ကြာအင်းဆိပ်ကြီးမြို့နယ်ရှိ မြို့နယ်ပြည်သူ့ဆေးရုံတွင် ပြင်ပလူနာများ ဆေးရုံတက်ရောက်လျက်ရှိသည့် အတွင်းလူနာများအပါအဝင် အရေးပေါ်လူနာများအား မြို့နယ်ဆရာဝန်ကြီးနှင့် သူနာပြုဆရာ ဆရာမများ၊ ကျန်းမာရေးဝန်ထမ်းများက နေ့စဉ်ပုံမှန်အတိုင်း ကျန်းမာရေးစောင့်ရှောက်မှုပေးလျက်ရှိပြီး အရေးပေါ်လိုအပ်လာပါက မွန်ပြည်နယ် မော်လမြိုင်မြို့ရှိ ခုတင်-၅၀၀ ဆံ့ အထွေထွေရောဂါကုဆေးရုံကြီးနှင့် ခုတင်-၃၀၀ ဆံ့ တပ်မတော်စစ်ဆေးရုံတို့သို့ လွှဲပြောင်းပို့ဆောင်ကုသနိုင်စေရေးအတွက် စီစဉ်ဆောင်ရွက်ပေးလျက်ရှိကြောင်း သိရသည်။ မျိုးမင်းဦး



ကိုဗစ်-၁၉ ရောဂါ ကာကွယ်ဖို့ မိမိကစ၍ စည်းကမ်းများကို လိုက်နာစို့

ကင်ညာနိုင်ငံသို့ ရောက်ရှိလာသည့် အိန္ဒိယနိုင်ငံသား ငါးဦးတွင် ပီဇပြောင်း ကိုရိုနာဗိုင်းရပ်စ်ကူးစက်ခံရ

နိုင်ရီဘီ မေ ၅
 ကင်ညာနိုင်ငံသို့ မေ ၅ ရက်တွင် ရောက်ရှိလာသည့် အိန္ဒိယနိုင်ငံသား ငါးဦးတွင် အိန္ဒိယနိုင်ငံ၌ တွေ့ရှိရသည့် ပီဇပြောင်း ကိုရိုနာဗိုင်းရပ်စ် ကူးစက်ခံထားရသည်ကို တွေ့ရှိခဲ့ကြောင်း ကင်ညာ ကျန်းမာရေးဝန်ကြီးဌာနက ယနေ့ပြောကြားသည်။
 ၎င်းတို့သည် ကင်ညာနိုင်ငံအနောက်ပိုင်း ကီဆူမူခရိုင်တွင် အလုပ်လုပ်ကိုင်သူများဖြစ်ကြကြောင်း သိရသည်။
 ယခုပီဇပြောင်းဗိုင်းရပ်စ်ကို နိုင်ငံအတွင်း မဝင်ရောက်ရေးတားဆီးရန်မှာ လက်ရှိအချိန်တွင် ဆောင်ရွက်၍မရနိုင်သောကြောင့် အချိန်ယူပြီး ဆောင်ရွက်ရန်လိုအပ်ကြောင်း ကင်ညာ ကျန်းမာရေးဝန်ကြီးဌာနမှ ညွှန်ကြားရေးမှူးချုပ်

ပက်ထရစ် အေမော့က ပြောကြားသည်။
 တာဝန်ရှိသူများအနေဖြင့် အဆိုပါရောဂါပိုး ကူးစက်ခံရသူများနှင့် အနီးကပ်နေထိုင်သူများကို ခြေရာခံရှာဖွေနေကြောင်း ၎င်းက ပြောကြားသည်။ ကင်ညာနိုင်ငံတွင် ပီဇပြောင်း ဗိုင်းရပ်စ်ကူးစက်မှုများ မြင့်တက်လာခြင်းသည် အိမ်နီးချင်းယူဂန္ဓာနိုင်ငံတွင် အဆိုပါပီဇပြောင်း ဗိုင်းရပ်စ်ကူးစက်မှုတွေ့ရှိခဲ့ပြီးနောက် ဖြစ်လာခဲ့ခြင်းဖြစ်သည်။ မေ ၁ ရက်မှစတင်ပြီး အိန္ဒိယနိုင်ငံမှလာရောက်မည့် လေယာဉ်များကို သီတင်းနှစ်ပတ်ကြာ ပိတ်ပင်ထားရန် ကင်ညာနိုင်ငံက သတ်မှတ်ခဲ့သည်။
 ကိုးကား- ဆင်ဟွာ ဘာသာပြန်- စိုးသူရ



အင်ဒိုနီးရှားနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၅၂၅၅ ဦး ထပ်မံတွေ့ရှိ

ဂျကာတာ မေ ၅
 အင်ဒိုနီးရှားနိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါကူးစက်ခံရသူ ၅၂၅၅ ဦး စစ်ဆေးတွေ့ရှိခဲ့ရာ နိုင်ငံအတွင်း၌ ဗိုင်းရပ်စ်ကူးစက်ခံရသူ ပေါင်း ၁၆၉၁၆၅၈ ဦးရှိလာကြောင်း အင်ဒိုနီးရှား ကျန်းမာရေးဝန်ကြီးဌာန၏ ယနေ့ထုတ်ပြန်ချက်အရ သိရသည်။
 ဗိုင်းရပ်စ်ကူးစက်မှုကြောင့် ၂၁၂ ဦး ထပ်မံသေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၄၆၃၄၉ ဦးအထိ ရှိလာပြီဖြစ်သည်။
 သို့သော် လွန်ခဲ့သော ၂၄ နာရီအတွင်း လူနာ ၅၉၄၃ ဦး ကျန်းမာရေးပြန်လည်ကောင်းမွန်လာခဲ့

သည့်အတွက် ဆေးရုံများမှ ပြန်လည်ဆင်းသွားခဲ့ရာ ရောဂါမှ ပြန်လည်သက်သာလာသူပေါင်း ၁၅၄၇၀၉၂ ဦးရှိလာခဲ့ပြီဖြစ်သည်။
 လက်ရှိအချိန်တွင် နိုင်ငံတစ်ဝန်းရှိ ပြည်နယ် ၃၄ ခုသို့ ကိုဗစ်-၁၉ ရောဂါ ကူးစက်ပျံ့နှံ့လျက်ရှိသည်။
 လွန်ခဲ့သော ၂၄ နာရီအတွင်း အနောက်ဂျာဗား၌ ၉၉၅ ဦး၊ မြို့တော်ဂျကာတာ၌ ၈၄၅ ဦး၊ ရိုင်ပြည်နယ်၌ ၅၇၀၊ အလယ်ပိုင်းဂျာဗား၌ ၅၃၀ နှင့် အရှေ့ဂျာဗား၌ ၂၇၁ ဦးတို့ ဗိုင်းရပ်စ်ကူးစက်ခံထားရကြောင်း စစ်ဆေးတွေ့ရှိခဲ့သည်။
 ကိုးကား- ဆင်ဟွာ ဘာသာပြန်- အောင်ကျော်ကျော်



ရုရှားနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ငါးသန်းနီးပါးရှိလာ

မော်စကို မေ ၅
 ရုရှားနိုင်ငံ၌ လွန်ခဲ့သောတစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၇၉၇၅ ဦး ထပ်မံတွေ့ရှိခဲ့ရာ နိုင်ငံအတွင်း၌ ရောဂါကူးစက်ခံရသူပေါင်း ၄၈၄၇၄၈၉ ဦးအထိ မြင့်တက်လာခဲ့ပြီဖြစ်ကြောင်း ရုရှားရောဂါတုံ့ပြန်ရေးစင်တာက ယနေ့ပြောကြားခဲ့သည်။
 အလားတူ ဗိုင်းရပ်စ်ကူးစက်ခံရသူ ၃၆၀ ထပ်မံ သေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၁၁၁၈၉၅၅ ဦးရှိလာခဲ့ပြီဖြစ်ကြောင်း သိရသည်။
 သို့သော် လူနာ ၇၅၀၆ ဦး ကျန်းမာရေးအခြေအနေ ပြန်လည်ကောင်းမွန်လာခဲ့သည့်အတွက် ဆေးရုံများမှ ပြန်လည်ဆင်းသွားခဲ့ရာ ရောဂါမှ

ပြန်လည်သက်သာလာသူပေါင်း ၄၄၆၄၅၅၀ ရှိလာခဲ့ပြီဖြစ်သည်။
 မော်စကိုမြို့တော်သည် ကိုဗစ်-၁၉ ရောဂါ ကူးစက်ပျံ့နှံ့မှုကို ဆိုးရွားစွာခံစားနေရသည်။ လွန်ခဲ့သောတစ်ရက်အတွင်း မော်စကိုမြို့၌ ဗိုင်းရပ်စ် ကူးစက်ခံရသူ ၂၄၃၂ ဦးတွေ့ရှိခဲ့ရာ ဗိုင်းရပ်စ်ကူးစက်ခံရသူပေါင်း ၁၁၀၅၈၃၅ ဦးအထိ မြင့်တက်လာခဲ့ကြောင်း သိရသည်။
 လက်ရှိအချိန်အထိ နိုင်ငံတစ်ဝန်း၌ ကိုဗစ်-၁၉ ရောဂါ ရှိ မရှိ စစ်ဆေးမှုခံယူပြီးသူပေါင်း ၁၃၀ ဒသမ ၄ သန်းကျော် ရှိခဲ့ပြီဖြစ်သည်။
 ကိုးကား- ဆင်ဟွာ ဘာသာပြန်- အောင်ကျော်ကျော်

Moderna ကိုဗစ်-၁၉ ရောဂါ ကာကွယ်ဆေးအား နိုင်ငံအတွင်း အရေးပေါ်အသုံးပြုရန် ဖိလစ်ပိုင် အတည်ပြု

မနီလာ မေ ၅
 ဖိလစ်ပိုင်နိုင်ငံ၏ အစားအသောက်နှင့် ဆေးဝါး ကွပ်ကွဲရေးဌာနသည် အမေရိကန်ဆေးဝါးကုမ္ပဏီတစ်ခုဖြစ်သည့် Moderna ဆေးဝါးကုမ္ပဏီထုတ် ကိုဗစ်-၁၉ ရောဂါ ကာကွယ်ဆေးကို နိုင်ငံအတွင်း အရေးပေါ်အသုံးပြုရန် အတည်ပြုခဲ့ကြောင်း ဖိလစ်ပိုင် အစားအသောက်နှင့် ဆေးဝါးကွပ်ကွဲရေး ဌာန၏ ညွှန်ကြားရေးမှူးချုပ် အဲန်ရစ်ဒီမိုဒိုက ယနေ့ ပြောကြားသည်။
 ဖိလစ်ပိုင်ဆေးဘက်ဆိုင်ရာ ကျွမ်းကျင်ပညာရှင်များက လက်ရှိရရှိထားသည့်အချက်အလက်များကို အသုံးပြုပြီး Moderna ကုမ္ပဏီထုတ် ကိုဗစ်-၁၉ ရောဂါ ကာကွယ်ဆေးအား အသေးစိတ်သုံးသပ်ခဲ့ပြီးနောက် အစားအသောက်နှင့် ဆေးဝါးကွပ်ကွဲရေး ဌာနက အဆိုပါကာကွယ်ဆေးကို ပြည်တွင်း၌ အရေးပေါ်အသုံးပြုရန် အတည်ပြုခဲ့ခြင်းဖြစ်သည်ဟု အဲန်ရစ်ဒီမိုဒိုက ရှင်းလင်းပြောကြားသည်။
 Moderna ကိုဗစ်-၁၉ ရောဂါ ကာကွယ်ဆေးကို

ကိုဗစ်-၁၉ ရောဂါ ကာကွယ်ဆေးအတွက် အသုံးပြုရာတွင် ကာကွယ်ဆေး၏ အကျိုးကျေးဇူးသည် ကာကွယ်ဆေး၏ ဘေးထွက်ဆိုးကျိုးထက် ပို၍ သာလွန်ကြောင်း ဒီမိုဒိုက အွန်လိုင်းမှတစ်ဆင့် ပြုလုပ်သည့်ဆွေးနွေးပွဲတစ်ရပ်တွင် ထည့်သွင်း ပြောကြားခဲ့သည်။
 အမေရိကန်၏ Moderna ဆေးဝါးကုမ္ပဏီထုတ် ကိုဗစ်-၁၉ ရောဂါ ကာကွယ်ဆေးသည် ဖိလစ်ပိုင်နိုင်ငံ တွင် အရေးပေါ်အသုံးပြုရန် ဖိလစ်ပိုင် အစားအသောက်နှင့် ဆေးဝါးကွပ်ကွဲရေးဌာနက အတည်ပြု ထားသောရှစ်မျိုးမြောက် ကိုဗစ်-၁၉ ရောဂါ ကာကွယ်ဆေးဖြစ်လာခဲ့သည်။
 လက်ရှိအချိန်အထိ ဖိလစ်ပိုင်နိုင်ငံတွင် ကိုဗစ်-၁၉ ရောဂါ ကူးစက်ခံရသူပေါင်း ၁၀၇၃၅၅၅ ဦးရှိပြီး ၎င်းတို့အနက် လူနာ ၁၇၈၀၀ သည် ထိုရောဂါ ဖြင့် သေဆုံးခဲ့ကြောင်း ဖိလစ်ပိုင်ကျန်းမာရေးဌာနမှ ထုတ်ပြန်သည့် နောက်ဆုံးအချက်အလက်များအရ သိရသည်။ ကိုးကား- ဆင်ဟွာ ဘာသာပြန်- ဂျေတီ

အာဖရိကတိုက်၌ ကိုဗစ်-၁၉ ရောဂါ ကူးစက်ခံရသူ ၄ ဒသမ ၅၈ သန်းအထိ ရှိလာ

အဒစ်အဘာဘာ မေ ၅
 အာဖရိကတိုက်၌ မေ ၄ ရက်အထိ ကိုဗစ်-၁၉ ရောဂါ ကူးစက်ခံရသူစုစုပေါင်း ၄၅၇၈၉၀၂ ဦးအထိ ရှိလာခဲ့ကြောင်း အာဖရိက ရောဂါထိန်းချုပ်ရေးနှင့် ကာကွယ်ရေးစင်တာက ယနေ့တွင် ပြောကြားခဲ့သည်။
 အာဖရိကသမဂ္ဂ၏ ကျန်းမာရေး အေဂျင်စီများအား ကိုယ်စားပြုသော အာဖရိက ရောဂါထိန်းချုပ်ရေးနှင့် ကာကွယ်ရေးစင်တာ၏ ပြောကြားချက်အရ အာဖရိကတိုက်တစ်ဝန်းတွင်

ကိုဗစ်-၁၉ ရောဂါကြောင့် သေဆုံးသူ ၁၂၅၅၈၉ ဦးရှိကြောင်းနှင့် ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့်ရရှိသူ စုစုပေါင်း ၄၁၂၅၁၄ ဦး ရှိကြောင်း သိရသည်။
 အာဖရိကတိုက်တွင် ကိုဗစ်-၁၉ ရောဂါ ကူးစက်ခံရသူအရေအတွက် အများဆုံးနိုင်ငံများမှာ တောင်အာဖရိက နိုင်ငံ၊ မော်ရိုကိုနိုင်ငံ၊ တူနီးရှားနိုင်ငံ၊ အီသီယိုးပီးယားနိုင်ငံနှင့် အီဂျစ်နိုင်ငံ တို့ဖြစ်ကြောင်း အာဖရိက ရောဂါ ထိန်းချုပ်ရေးနှင့် ကာကွယ်ရေးစင်တာက

ပြောကြားခဲ့သည်။
 ထို့ပြင် အာဖရိကတိုက်၌ အာဖရိက တောင်ပိုင်းဒေသသည် ကိုဗစ်-၁၉ ရောဂါ ကူးစက်ဖြစ်ပွားမှု အများဆုံးဒေသဖြစ်ပြီး အာဖရိက မြောက်ပိုင်းဒေသသည် ကိုဗစ်-၁၉ ရောဂါ ကူးစက်ဖြစ်ပွားမှု ဒုတိယအများဆုံးဒေသဖြစ်ကာ ဗဟို အာဖရိကဒေသသည် ကိုဗစ်-၁၉ ရောဂါ ကူးစက်ဖြစ်ပွားမှု အနည်းဆုံးဒေသ ဖြစ်ကြောင်း သိရသည်။
 ကိုးကား- ဆင်ဟွာ ဘာသာပြန်- အလင်းသစ်



မှောင်း

မကွေးတိုင်းဒေသကြီး ဂန့်ဂေါမြို့နယ်၌ လက်လုပ်ပိုးပေါက်ကွဲ၍ ရာဇသတ်ကြီးပုဒ်မ ၅၀၅-က ဖြင့် အမှုဖွင့်လှစ်ခံထားရသော ဆူပူအကြမ်းဖက်သူ တစ်ဦးအပါအဝင် အမျိုးသားသုံးဦး သေဆုံး

နေပြည်တော် မေ ၅
မကွေးတိုင်းဒေသကြီး ဂန့်ဂေါမြို့နယ်၌ ယမန်နေ့ တွင် လက်လုပ်ပိုးပေါက်ကွဲ၍ ရာဇသတ်ကြီးပုဒ်မ ၅၀၅-က ဖြင့် အမှုဖွင့်လှစ်ခံထားရသော ဆူပူအကြမ်း ဖက်သူ တစ်ဦးအပါအဝင် အမျိုးသားသုံးဦး သေဆုံး ခဲ့ကြောင်း သိရသည်။

အကြမ်းဖက်မှုလုပ်ရပ်များတွင် အသုံးပြုရန်အတွက် အသင့်ဆောင်ထားသော လက်လုပ်ပိုးပေါက်ကွဲ၍ ဝေယံအောင်နှင့် ၎င်း၏ မိတ်ဆွေနှစ်ဦးတို့သည် လက်လုပ်ပိုးအစများ ထိမှန်ဒဏ်ရာများရရှိကာ အခင်းဖြစ်နေရာ၌ သေဆုံးသွားခဲ့ကြောင်း သိရ သည်။

ဖြစ်စဉ်မှာ မကွေးတိုင်းဒေသကြီး ဂန့်ဂေါမြို့ မြို့မရပ်ကွက်နေ ဝေယံအောင်(၃၀)နှစ်(၁၁) ဦးမြင့်ဦး သည် မိတ်ဆွေများဖြစ်သည့် တောင်ပြင်ကျေးရွာနေ ဦးမြင့်သန်း၊ ဦးမင်းစိုးတို့နှင့်အတူ ဦးမြင့်သန်း၏ နေအိမ်သို့ ဆိုင်ကယ်နှစ်စီးဖြင့် ရောက်ရှိလာခဲ့ပြီး ဝေယံအောင်က ၎င်းစီးနင်းလာသည့် ဆိုင်ကယ် တူးဘောက်အတွင်းရှိ ဝက်သားများ ထုတ်ယူရန် ဆိုင်ကယ်တူးဘောက် ဖွင့်လှစ်ခဲ့ရာ တူးဘောက် အတွင်း၌ ဝက်သားနှင့်အတူ ရောနှောထည့်ထားသည့်

လက်လုပ်ပိုးပေါက်ကွဲသေဆုံးမှုတွင် ပါဝင် သည့် ဝေယံအောင်မှာ နယ်မြေအတွင်း မကြာခဏ ဆူပူဆန္ဒပြသူ တစ်ဦးဖြစ်၍ နယ်မြေခံရစခန်း၌ ရာဇသတ်ကြီးပုဒ်မ ၅၀၅-က ဖြင့် အမှုဖွင့်လှစ်ခံ ထားရပြီး ထွက်ပြေးတိမ်းရှောင်နေသူဖြစ်ကြောင်း သိရကာ လူသေဆုံးမှုဖြစ်စဉ်နှင့်ပတ်သက်၍ ဥပဒေ နှင့်အညီ သေမှုသေခင်းရေးဖွင့်ဆောင်ရွက်သွားမည် ဖြစ်ကြောင်း သတင်းရရှိသည်။

သတင်းစဉ်

MRTV SCHEDULE 6-5-2021 (THURSDAY)

| | |
|---|---|
| 6:00 AM ရတနာသုတ် ပရိတ်တရားတော် | 5:10 PM Soccer View |
| 7:00 AM နံနက်ခင်းသတင်း | 5:30 PM လူမှုစီးပွားမြင်ကွင်းများ |
| 8:30 AM NRC အစီအစဉ် 'ဒေါဝယ်ဓမ္မရာဇာလေးနှင့်ရုဏ္ဏဘဝ' | 6:00 PM ပြည်တွင်းသတင်း |
| 10:00 AM သတင်းထဲကသတင်း | 6:30 PM ကျိုက္ကမိရေလည်ဘုရားနှင့် စက်စံကမ်းခြေသို့ အလည်တစ်ခေါက် |
| 10:30 AM အပန်းဖြေလို့ စိတ်ရွှင်လန်း ဖိုးကျားဆင်စခန်း | 7:20 PM ပေဏ္ဍာလွန်ဆွဲပွဲ (အပိုင်း-၄၉) |
| 1:30 PM National News | 8:00 PM ပြည်တွင်းသတင်း၊ နိုင်ငံတကာသတင်း |
| 3:00 PM Grade-10 ဘာသာရပ်ဆိုင်ရာ သင်ခန်းစာများ 'ဘောဂဗေဒဘာသာရပ်' | 9:20 PM အတိတ်၏ဓမ္မညွန့်ရာ (အပိုင်း-၄၄) |
| 4:35 PM ပျက်ပျက်ချက်ချက် အပြောပြော | 10:20 PM ပြည်သူ့နိဂုံး 'ဆိတ်ကွယ်ရာ' |

www.mrtv.gov.mm

လုံခြုံရေးတပ်ဖွဲ့ဝင်များအား လက်လုပ်ပိုးဖြင့် ပစ်ဖောက်ထွက်ပြေးသူအား ပစ်ခတ် ဖမ်းဆီးစဉ် ဒေသခံပြည်သူ နှစ်ဦး မတော်တဆဒဏ်ရာရရှိ

နေပြည်တော် မေ ၅
မန္တလေးတိုင်းဒေသကြီးအတွင်းရှိ မြို့နယ်များတွင် CDM လှုပ်ရှားမှုကိုအခြေခံပြီး ရပ်ရွာအေးချမ်း သာယာရေးနှင့် တရားဥပဒေစိုးမိုးရေး ပျက်ပြား စေရန် ရည်ရွယ်ချက်ဖြင့် အကြမ်းဖက်မှုကို ဦးတည် စေသော ဆူပူဆန္ဒပြမှုများအား သွေးထိုးလှုံ့ဆော် လျက်ရှိခြင်းကြောင့် အုပ်ချုပ်ရေးအဖွဲ့အစည်းများနှင့် လုံခြုံရေးအဖွဲ့အစည်းများက ဥပဒေနှင့်အညီ အရေးယူဖမ်းဆီးထိန်းသိမ်းလျက်ရှိသည်။

ဒေသကြီး အောင်မြေသာစံမြို့နယ် ဒေါက်ကွန်း ရပ်ကွက် ၁၂ လမ်းနှင့် ၆၆ လမ်းထောင့်၌ လုံခြုံရေး တပ်ဖွဲ့ဝင်များ တာဝန်ထမ်းဆောင်နေစဉ် ဆိုင်ကယ်စီးနင်းလာသူ အမျိုးသား တစ်ဦးက လက်လုပ်ပိုးဖြင့် တစ်လုံးဖြင့် ပစ်ခတ်ထွက်ပြေး ခဲ့သဖြင့် လုံခြုံရေးတပ်ဖွဲ့ဝင် တစ်ဦးက အဆိုပါ ပစ်ခတ်ထွက်ပြေးသူအား ဖမ်းဆီးရမိရေး ပစ်ခတ် ဖမ်းဆီးခဲ့သည်။ ထိုသို့ပစ်ခတ်ခဲ့ရာ တရားခံအား ထိမှန်မှုမရှိဘဲ ကားလမ်းမျက်နှာပြင်မှတစ်ဆင့် အလုပ်သမားဆေးရုံရေ၌ ရပ်ထားသည့် မော်တော် ယာဉ် တစ်စီးပေါ်ရှိ သိန်းသန်းထွန်း(၂၄)နှစ် (၁) ဦးမောင်ဆိုင်ရန်အား ဝဲပါးရုပ်ထိဒဏ်ရာ တစ်ချက်၊ မနီနီဝင်း(ခ)အား(၃၀)နှစ်(၁) ဦးဆူထွေးခွဲအား ဝဲမျက်လုံးတွင် တစ်ချက် မတော်တဆထိမှန် ဒဏ်ရာ များရရှိခဲ့သည်။ ဒဏ်ရာရသူများအား အထွေထွေ ရောဂါကုဆေးရုံကြီးသို့ အချိန်မီပို့ဆောင် ကုသ ပေးသော်လည်း မနီနီဝင်းမှာ ရရှိဒဏ်ရာဖြင့် သေဆုံးသွားကြောင်း သိရှိရသည်။

သတင်းစဉ်

နေပြည်တော်ကောင်စီနယ်မြေ၊ တိုင်းဒေသကြီး/ပြည်နယ်များမှ တရားမဝင်သစ် ၁၄၇ တန်ကျော် သိမ်းဆည်းရမိ

နေပြည်တော် မေ ၅
သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန သစ်တောဦးစီးဌာနသည် တရားမဝင် သစ်နှင့် သစ်တောထွက်ပစ္စည်းများ ရှာဖွေဖော် ထုတ်ဖမ်းဆီးရေးအား ပြည်သူပူးပေါင်းပါဝင်မှုဖြင့် လူထုအခြေပြု စောင့်ကြပ်ကြည့်ရှုသတင်းပို့စနစ် အပါအဝင် နည်းလမ်းမျိုးစုံဖြင့် အကောင်အထည်ဖော် ဆောင်ရွက်လျက်ရှိရာ ဧပြီ ၂၆ ရက်မှ မေ ၂ ရက်အထိ

နေပြည်တော်ကောင်စီနယ်မြေ၊ တိုင်းဒေသကြီး/ ပြည်နယ် သစ်တောဦးစီးဌာနများမှ ပေးပို့လာသော စာရင်းများအရ တရားမဝင်ကျွန်း ၄၈ ဒသမ ၃၅၀၂ တန်၊ သစ်မာ ၄၃ ဒသမ ၀၉၄၄ တန်၊ အခြား ၅၆ ဒသမ ၂၀၅၂ တန် စုစုပေါင်း ၁၄၇ ဒသမ ၆၄၉၈ တန်၊ တရားခံ ၂၅ ဦး၊ ယာဉ်/ယန္တရား ၁၅ စီး ဖမ်းဆီး ရမိခဲ့ကြောင်း သစ်တောဦးစီးဌာနမှ သိရသည်။

ညီညီသန်း(နေပြည်တော်)

ဧရာဝတီတိုင်းဒေသကြီး အင်္ဂပူမြို့နယ်၌ အခြေခံပညာမူလတန်းကျောင်းခွဲအား အကြမ်းဖက်သူများက မီးရှို့ဖျက်ဆီး

နေပြည်တော် မေ ၅
ဧရာဝတီတိုင်းဒေသကြီး အင်္ဂပူမြို့နယ်၌ ယမန်နေ့တွင် အခြေခံပညာ မူလတန်းကျောင်းခွဲကို အကြမ်းဖက်သူများက မီးရှို့ဖျက်ဆီးခဲ့ကြောင်း သိရသည်။

ထိုသို့ အကြမ်းဖက်တိုက်ခိုက်လာသည့်အတွက် လုံခြုံရေးတပ်ဖွဲ့ဝင်များက မြို့များအလိုက် လှည့်ကင်း၊ ပတ်ကင်းများဖြင့် စစ်ဆေးဆောင်ရွက် လျက်ရှိရာ ယနေ့ ညနေပိုင်းတွင် မန္တလေးတိုင်း



သတင်းစဉ်

ကျေးသောင်းမြို့၌ ငွေကျပ် ၁၇၈ သန်းကျော်တန်ဖိုးရှိ စိတ်ကြွေးသွပ်ဆေးပြားများ သိမ်းဆည်းရမိ

နေပြည်တော် မေ ၅
တနင်္သာရီတိုင်းဒေသကြီး ကော့သောင်းမြို့တွင် ငွေကျပ် ၁၇၈ သန်း ကျော်တန်ဖိုးရှိ စိတ်ကြွေးသွပ်ဆေးပြားများ သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ လုံခြုံရေးတပ်ဖွဲ့ဝင်များပါဝင်သော ပူးပေါင်းအဖွဲ့သည် မေ ၄ ရက် နံနက် ၂ နာရီတွင် ကော့သောင်းမြို့ အေးရိပ်ငြိမ်ရပ်ကွက် ပျူစောထီးလမ်းရှိ ဇင်ကိုဦး (ခ) သားငယ် နေအိမ်ကို သတင်းအရ ရှာဖွေရာ ဇင်ကိုဦး(ခ)သားငယ်ထံမှ ကာလဒေသတန်ဖိုးငွေကျပ် ၁၇၈ သန်းကျော်တန်ဖိုးရှိ စိတ်ကြွေးသွပ်ဆေးပြား ၅၉၄၄၂ ပြားနှင့် ဓားဦး ချွန် လေးချောင်းတို့ သိမ်းဆည်းရမိခဲ့သဖြင့် ၎င်းအား မူးယစ်ဆေးဝါး နှင့်စိတ်ကိုပြောင်းလဲစေသော ဆေးဝါးများဆိုင်ရာဥပဒေအရ အရေးယူ ထားရှိပြီး ကွင်းဆက်ပြစ်မှုကျူးလွန်သူများအား စစ်ဆေးဖော်ထုတ် လျက်ရှိကြောင်း မြန်မာနိုင်ငံရဲတပ်ဖွဲ့မှ သိရသည်။

သတင်းစဉ်

ပြည်တွင်းရေးရာ

ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်

၂၀၂၁ ခုနှစ်၊ မေလ ၅ ရက်

၁။ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပပြုလုပ်သည့် ပါတီစုံဒီမိုကရေစီအထွေထွေရွေးကောက်ပွဲနှင့်စပ်လျဉ်း၍ မကွေးတိုင်းဒေသကြီး၊ မြို့သစ်မြို့နယ်နှင့် မြိုင်မြို့နယ်တို့၏ မဲဆန္ဒရှင်စာရင်းများနှင့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန် မြေပြင်အခြေအနေများကို စစ်ဆေးခဲ့သည်။

၂။ မြို့နယ်အလိုက် မဲဆန္ဒရှင်စာရင်း စစ်ဆေးတွေ့ရှိချက်များမှာ အောက်ပါအတိုင်းဖြစ်သည်-
မြို့နယ်အလိုက် မဲဆန္ဒရှင်စာရင်းများ စိစစ်တွေ့ရှိမှု

Table with 7 columns: စဉ် (Serial), မြို့နယ်နှင့် မဲရုံအရေအတွက် (Township and Polling Station Count), မြို့နယ်ကော်မရှင်စာရင်း (MP Count), လဝကစာရင်း (Voter Count), နိုင်ငံသားစိစစ်ရေးကော်မရှင်၏ မဲစာရင်းတွင် ပါဝင်နေသူများ (Registered Voters), နိုင်ငံသားစိစစ်ရေးကော်မရှင်၏ တစ်ခုတည်းဖြင့် မဲစာရင်း ၃ ကြိမ်နှင့် အထက် ပါဝင်နေသူများ (Duplicate Registered Voters), နိုင်ငံသားစိစစ်ရေးကော်မရှင်၏ တစ်ခုတည်းဖြင့် မဲစာရင်း ၂ ကြိမ် ပါဝင်နေသူများ (Duplicate Registered Voters).



မြို့သစ်မြို့နယ် ဆန္ဒမဲလက်မှတ် မြေပြင်စစ်ဆေးမှု မှတ်တမ်းဓာတ်ပုံ။

၃။ ပြည်ထောင်စုရွေးကောက်ပွဲကော်မရှင်သည် လွှတ်တော်ရွေးကောက်ပွဲဥပဒေပုဒ်မ ၅၃ အရ မကွေးတိုင်းဒေသကြီး၊ မြို့သစ်မြို့နယ်နှင့် မြိုင်မြို့နယ်တို့၏ ပြည်သူ့လွှတ်တော်ရွေးကောက်ပွဲတွင် အသုံးပြုခဲ့သည့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန်အခြေအနေများကို သက်ဆိုင်ရာမြို့နယ်အလိုက် ယခင် မြို့နယ်ရွေးကောက်ပွဲကော်မရှင်အဖွဲ့ ခွဲဝေပေးခဲ့သည့် အဖွဲ့ဝင်များ၊ မြို့နယ်ရဲတပ်ဖွဲ့မှူး၊ မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနဦးစီးမှူး၊ မြို့နယ်အုပ်ချုပ်ရေးမှူးတို့နှင့်အတူ သက်ဆိုင်ရာ မြို့နယ်များရှိ နိုင်ငံရေးပါတီများမှ ကိုယ်စားလှယ်များ၏ ရှေ့မှောက်တွင် မြေပြင်ဖွင့်ဖောက်စစ်ဆေးမှုများ ဆောင်ရွက်ခဲ့ပါသည်။

၄။ မြေပြင်စစ်ဆေးချက်များအရ အဆိုပါ ၂ မြို့နယ်တွင် မဲရုံပေါင်း ၄၁၈ ရုံ၊ စုစုပေါင်း ထုတ်ယူရရှိခဲ့သော ဆန္ဒမဲလက်မှတ်အရေအတွက်မှာ ၃၉၇၅၀၈ ဖြစ်ပြီး မဲပေးအသုံးပြုခဲ့သော လက်မှတ်ဖြတ်ပိုင်းများမှာ ၂၆၂၅၉၆၊ ကျန်ရှိရမည့်အရေအတွက်မှာ ၁၃၄၉၁၂ ဖြစ်ပြီး မြေပြင်လက်ကျန် ၂၅၂၃၈၈ ဖြစ်ကြောင်း စိစစ်တွေ့ရှိရသည်။ ကွာခြားချက်အနေဖြင့် ကျန်ရှိရမည့်အရေအတွက်ထက် လျော့နည်းပျောက်ဆုံးနေသော မဲလက်မှတ်အရေအတွက် ၁၂၇၉၉ ဖြစ်ပြီး အပိုတွေ့ရှိရသော မဲလက်မှတ်အရေအတွက်မှာ ၃၂၇၅ ဖြစ်သည်။ မြို့နယ်အလိုက် ဆန္ဒမဲလက်မှတ်များ လျော့နည်းပျောက်ဆုံးခြင်း၊ တရားမဝင်အပိုရရှိနေခြင်းတို့ကို တွေ့ရှိရသည်။ မြို့နယ်အလိုက် စိစစ်တွေ့ရှိချက်များမှာ အောက်ပါအတိုင်းဖြစ်သည်-

မြို့နယ်အလိုက် ပြည်သူ့လွှတ်တော်ဆန္ဒမဲလက်မှတ်များ မြေပြင်စစ်ဆေးတွေ့ရှိချက်

Table with 8 columns: စဉ် (Serial), မြို့နယ် (Township), မဲရုံပေါင်း (Polling Stations), ထုတ်ယူရရှိ (Issued), အသုံးပြု (Used), ကျန်ရှိမဲလက်မှတ် (Remaining), မြေပြင်လက်ကျန် (Verified), ကွာခြားချက် (Difference) - ပျောက်ဆုံး (Missing) and ပို (Excess).

မြို့သစ်မြို့နယ် ပြည်သူ့လွှတ်တော်ဆန္ဒမဲလက်မှတ်များ မြေပြင်စစ်ဆေးတွေ့ရှိချက်

၅။ မြေပြင်စစ်ဆေးချက်များအရ မကွေးတိုင်းဒေသကြီး၊ မြို့သစ်မြို့နယ်တွင် ရပ်ကွက် ၅ ရပ်ကွက်၊ ကျေးရွာအုပ်စု ၄ အုပ်စု၊ မဲရုံပေါင်း ၁၆၉ ရုံ၊ ထုတ်ယူရရှိခဲ့သော ဆန္ဒမဲလက်မှတ် အရေအတွက်မှာ ၁၅၆၉၇၆ ဖြစ်ပြီး မဲပေးအသုံးပြုခဲ့သော လက်မှတ်ဖြတ်ပိုင်းများမှာ ၁၀၀၁၄၃၊ ကျန်ရှိရမည့်အရေအတွက်မှာ ၅၆၈၃၃ ဖြစ်သော်လည်း မြေပြင်လက်ကျန် ၅၂၄၄၇ ဖြစ်ကြောင်း စိစစ်တွေ့ရှိရသည်။ မဲရုံများအလိုက် ဆန္ဒမဲလက်မှတ်လျော့နည်းပျောက်ဆုံးမှုများ တွေ့ရှိရပြီး စိစစ်တွေ့ရှိချက်မှာ အောက်ပါအတိုင်းဖြစ်ပါသည်-

Table with 7 columns: စဉ် (Serial), အကြောင်းအရာ (Details), ထုတ်ယူရရှိ (Issued), အသုံးပြု (Used), ကျန်ရှိမဲလက်မှတ် (Remaining), မြေပြင်လက်ကျန် (Verified), ကွာခြားချက် (Difference) - ပျောက်ဆုံး (Missing) and ပို (Excess).

၆။ မြေပြင်စစ်ဆေးချက်အရ မြို့သစ်မြို့နယ်၊ ရပ်ကွက်/ကျေးရွာအုပ်စု ၅၂ ခု၊ မဲရုံပေါင်း ၁၆၉ ရုံတို့တွင် မဲလက်မှတ်အရေအတွက် ၄၃၈၆ ပျောက်ဆုံးနေပါသည်။ မြို့နယ်ရွေးကောက်ပွဲကော်မရှင်အဖွဲ့ခွဲတွင် လက်ကျန် ဆန္ဒမဲလက်မှတ် ၆၈၀၀ ကျန်ရှိပါသည်။

၇။ မြို့သစ်မြို့နယ် ပြည်သူ့လွှတ်တော်ဆန္ဒမဲလက်မှတ်များ ရပ်ကွက်/ကျေးရွာအုပ်စုအလိုက် မြေပြင်စစ်ဆေးတွေ့ရှိချက်မှာ အောက်ပါအတိုင်းဖြစ်ပါသည် -

Table with 7 columns: စဉ် (Serial), ရပ်ကွက်/ကျေးရွာအုပ်စု (Village/Tract), မဲရုံပေါင်း (Polling Stations), ထုတ်ယူရရှိ (Issued), အသုံးပြု (Used), ကျန်ရှိမဲလက်မှတ် (Remaining), မြေပြင်လက်ကျန် (Verified), ကွာခြားချက် (Difference) - ပျောက်ဆုံး (Missing) and ပို (Excess).

Large table listing 28 different village/tract names and their corresponding counts for issued, used, remaining, and verified voters, along with missing and excess counts.

စာမျက်နှာ ၁၉ သို့ *

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံတော်တည်ငြိမ်အေးချမ်းမှုကို ပျက်ပြားစေရန်ရည်ရွယ်ချက်ဖြင့် CDM လှုပ်ရှားမှုတွင်ပါဝင်သည့် ဆရာဝန်များအား ရာဇသတ်ကြီးပုဒ်မ ၅၀၅-က ဖြင့် အမှုဖွင့်အရေးယူဆောင်ရွက်

နေပြည်တော် ၆၆ ၅
 နိုင်ငံတော်၏ အုပ်ချုပ်မှုယန္တရားပျက်ပြားစေရန် ရည်ရွယ်ချက်ဖြင့် နိုင်ငံတော်စီမံအုပ်ချုပ်ရေးကော်မရှင်က ကျန်းမာရေးဝန်ထမ်းများအား CDM လှုပ်ရှားမှုများတွင် ပါဝင်လာစေရန် လှုံ့ဆော်ခြင်း၊ ၎င်းတို့ကိုယ်တိုင် CDM လှုပ်ရှားမှုများတွင် ပါဝင်လုပ်ဆောင်ခြင်း၊ CDM လှုပ်ရှားမှုအပေါ် ထောက်ခံအားပေးခြင်း၊ CRPH မတရားအသင်းအား ထောက်ခံအားပေးခြင်းတို့ကို ဆောင်ရွက်လျက်ရှိသည့် အောက်ဖော်ပြပါ ဆရာဝန်များအား ရာဇသတ်ကြီးပုဒ်မ ၅၀၅-က ဖြင့် အမှုဖွင့်အရေးယူဆောင်ရွက်ထားပြီးဖြစ်ပါသည်။

| စဉ် | အမည် | ဆေးရုံအမည် | နေရပ်လိပ်စာ | ထာဝရခုံဆိုထားသည့်ပုဒ်မ | ဓာတ်ပုံ |
|-----|---|--|---|------------------------|---------|
| ၁ | ဒေါက်တာ ငြိမ်းထက်ရန် (ဆရာဝန်) | ဥက္ကဋ္ဌရင်္ဂါရီ သာသနာ့ဦးစီးဌာနဆရာဝန်ဆေးရုံကြီး | ၁၃(ဗြို့သစ်(မြောက်ပိုင်း) ဗြို့နယ်၊ ရန်ကင်းတိုင်းဒေသကြီး။ | ၅၀၅-က | |
| ၂ | ဒေါက်တာ ဦးမင်းအောင် (ဆရာဝန်) | ဥက္ကဋ္ဌရင်္ဂါရီ ကလေးဗေဒဆရာဝန်ဆေးရုံကြီး | အော်လံမြို့နယ်၊ ဗဟိုပြည်နယ်။ | ၅၀၅-က | |
| ၃ | ဒေါက်တာ ကျော်စင်သန့် (ဆရာဝန်) | ဥက္ကဋ္ဌရင်္ဂါရီ ကလေးဗေဒဆရာဝန်ဆေးရုံကြီး | ဆားလင်းကြီးမြို့နယ်၊ စစ်ကိုင်းတိုင်းဒေသကြီး။ | ၅၀၅-က | |
| ၄ | ဒေါက်တာ လီလီခင်မြတ် (ဆရာဝန်) | ဥက္ကဋ္ဌရင်္ဂါရီ သာသနာ့ဦးစီးဌာနဆရာဝန်ဆေးရုံကြီး | မဟာအောင်မြေမြို့နယ်၊ မန္တလေးတိုင်းဒေသကြီး။ | ၅၀၅-က | |
| ၅ | ဒေါက်တာ အယ်လ်ဂျာဇိန် (လ/ထ ဆရာဝန်) | ဥက္ကဋ္ဌရင်္ဂါရီ သာသနာ့ဦးစီးဌာနဆရာဝန်ဆေးရုံကြီး | ဥက္ကဋ္ဌရင်္ဂါရီမြို့နယ်၊ နေပြည်တော်။ | ၅၀၅-က | |
| ၆ | ဒေါက်တာ ဘိုမင်းထွန်း (လ/ထ ဆရာဝန်) | ကျောက်တန်းမြို့နယ်၊ တိုက်မယ်ဆေးရုံ | အောင်မြေသာစံမြို့နယ်၊ မန္တလေးတိုင်းဒေသကြီး။ | ၅၀၅-က | |
| ၇ | ဒေါက်တာ မောင်မောင်ဇော် (ဆေးရုံအုပ်ကြီး) | ပုသိမ်ကြီး ပြည်သူ့ဆေးရုံ | ပုသိမ်ကြီးမြို့နယ်၊ မန္တလေးတိုင်းဒေသကြီး။ | ၅၀၅-က | |
| ၈ | ဒေါက်တာ သက်သက်အောင် (လ/ထ ဆရာဝန်) | စဉ့်ကူး ပြည်သူ့ဆေးရုံ | စဉ့်ကူးမြို့နယ်၊ မန္တလေးတိုင်းဒေသကြီး။ | ၅၀၅-က | |
| ၉ | ဒေါက်တာ ဖြိုးသီဟကျော် (လ/ထ ဆရာဝန်) | ပခုက္ကူ ပြည်သူ့ဆေးရုံ | ပခုက္ကူမြို့နယ်၊ မကွေးတိုင်းဒေသကြီး။ | ၅၀၅-က | |
| ၁၀ | ဒေါက်တာ စိုးမိုးထွေး (ကလေးဗေဒ ကျန်းမာရေးမှူး) | ကလေး ခရီးပြည်သူ့ကျန်းမာရေးဦးစီးဌာန | ကလေးမြို့နယ်၊ စစ်ကိုင်းတိုင်းဒေသကြီး။ | ၅၀၅-က | |



ဒေါက်တာ သက်သက်အောင် (လ/ထ ဆရာဝန်၊ စဉ့်ကူးပြည်သူ့ဆေးရုံ) ဆေးကုသနေသည့် ဆေးခန်းအား တွေ့ရစဉ်။



ဒေါက်တာ သက်သက်အောင်



ဒေါက်တာ ဖြိုးသီဟကျော် (လ/ထ ဆရာဝန်၊ ပခုက္ကူပြည်သူ့ဆေးရုံ) ကို ဆေးကုသခွင့်ပေးထားသည့် “သပြေညို”ဆေးရုံအား တွေ့ရစဉ်။



ဒေါက်တာ ဖြိုးသီဟကျော်



ဒေါက်တာ စိုးမိုးထွေး (ကလေးဗေဒကျန်းမာရေးမှူး) ဆေးကုသနေသည့် “အေးချမ်းသာ”ဆေးခန်းအား တွေ့ရစဉ်။



ဒေါက်တာ စိုးမိုးထွေး

ဖော်ပြပါ ဆရာဝန်များအနက် စဉ့်ကူးပြည်သူ့ဆေးရုံမှ ဒေါက်တာ သက်သက်အောင် (လ/ထ ဆရာဝန်) သည် အမည်မရှိ ဆေးခန်း၌လည်းကောင်း၊ ပခုက္ကူပြည်သူ့ဆေးရုံမှ ဒေါက်တာဖြိုးသီဟကျော်(လ/ထ ဆရာဝန်)သည် “သပြေညို” ဆေးရုံ၌လည်းကောင်း၊ ကလေးဗေဒဆေးရုံ ဒေါက်တာစိုးမိုးထွေး (ခရိုင်ကျန်းမာရေးမှူး)သည် “အေးချမ်းသာ” ဆေးခန်း၌လည်းကောင်း တာဝန်ကျရာဆေးရုံများတွင် ကုသခြင်းမပြုဘဲ CDM ပြုလုပ်၍ ပြင်ပပုဂ္ဂလိက ဆေးရုံ/ဆေးခန်းများတွင် သွားရောက်ကုသလျက်ရှိကြောင်း မှတ်တမ်းဓာတ်ပုံများနှင့်အတူ အောက်ပါအတိုင်း စိစစ်တွေ့ရှိရသည်။

အဆိုပါ အမှုဖွင့်လှစ်ထားသော ဆရာဝန်များအား ဖမ်းဆီးရမိရေးဆောင်ရွက်လျက်ရှိရာ လက်ခံထားသူများအား တရားဥပဒေအရ အရေးယူဆောင်ရွက်သွားမည့်အပြင် ၎င်းတို့ကိုယ်တိုင်လက်ခံ၍ ဆေးကုသခွင့်ပေးထားသည့် ပြင်ပပုဂ္ဂလိက ဆေးရုံ/ဆေးခန်းများကိုလည်း လုပ်ငန်းလိုင်စင်ပိတ်သိမ်းသွားမည်ဖြစ်ကြောင်း၊ ဆေးရုံ/ဆေးခန်းပိုင်ရှင်များကိုလည်း တရားဥပဒေအရ ထိရောက်စွာ အရေးယူဆောင်ရွက်သွားမည်ဖြစ်ကြောင်းနှင့် မည်သည့်ကျန်းမာရေးဝန်ထမ်းမဆို တာဝန်ကျရာ ဆေးရုံများ၌ CDM လှုပ်ရှားမှုတွင် ပါဝင်ကာ မူလတာဝန်များထမ်းဆောင်ခြင်းမရှိဘဲ အခြားပြင်ပပုဂ္ဂလိက ဆေးရုံ/ဆေးခန်းများသို့သွားရောက်၍ အခကြေးငွေရယူ ဆေးကုသခြင်း၊ ကုသီလုပ်ဆောင်ခြင်းများ ပြုလုပ်ပါက တရားဥပဒေနှင့်အညီ အရေးယူဆောင်ရွက်သွားမည်ဖြစ်ကြောင်း၊ အဆိုပါ ဆရာဝန်များနှင့် ကျန်းမာရေးဝန်ထမ်းများအား လက်ခံထားသည့် ပုဂ္ဂလိက ဆေးရုံ/ ဆေးခန်းပိုင်ရှင်များအား CDM လှုပ်ရှားမှု၌ ပါဝင်သူများကို ထောက်ခံအားပေးခြင်းအရ ထိရောက်စွာအရေးယူသွားမည်ဖြစ်ကြောင်း အသိပေးကြေညာအပ်ပါသည်။ သတင်းစဉ်

နိုင်ငံတော်တည်ငြိမ်အေးချမ်းမှုကို ပျက်ပြားစေရန်ရည်ရွယ်ချက်ဖြင့် CDM လှုပ်ရှားမှုတွင်ပါဝင်သည့် ပညာရေးဝန်ထမ်းများအား ရာဇသတ်ကြီးဥပဒေပုဒ်မ ၅၀၅-က ဖြင့် အမှုဖွင့် အရေးယူဆောင်ရွက်

နေပြည်တော် မေ ၅

နိုင်ငံတော်၏အုပ်ချုပ်မှုယန္တရားပျက်ပြားစေရန် ရည်ရွယ်ချက်ဖြင့် နိုင်ငံ့ဝန်ထမ်းများနှင့် ပညာရေးဝန်ထမ်းများအား CDM လှုပ်ရှားမှုများတွင် ပါဝင်လာစေရန်လှုံ့ဆော်ခြင်း၊ ၎င်းတို့ကိုယ်တိုင် CDM လှုပ်ရှားမှုများတွင် ပါဝင်လုပ်ဆောင်ခြင်း၊ CDM လှုပ်ရှားမှုအပေါ် ထောက်ခံအားပေးခြင်း၊ CRPH မတရားအသင်းအား ထောက်ခံအားပေးခြင်းတို့ကို ဆောင်ရွက်လျက်ရှိသော အောက်ဖော်ပြပါ ပညာရေးဝန်ထမ်းများအား ရာဇသတ်ကြီးဥပဒေပုဒ်မ ၅၀၅-က ဖြင့် အမှုဖွင့် အရေးယူဆောင်ရွက်ထားပြီးဖြစ်သည်။

| စဉ် | အမည် | အလုပ်အကိုင် | နေရပ်လိပ်စာ | တရားရုံးသို့ ထားသည့်ပုဒ်မ | ဓာတ်ပုံ |
|-----|-----------------|---|--|---------------------------|---|
| ၁ | ဦးစောကျော်သက်ဦး | အလယ်တန်းပြ၊ အထက(ဘူးကျေးရွာ)၊ စေတုတ္ထရာမြို့နယ်။ | စေတုတ္ထရာမြို့နယ်၊ မကွေတော်တိုင်ဒေသကြီး။ | ၅၀၅-က |  |
| ၂ | ဒေါ်ခင်ချိုဆက် | အလယ်တန်းပြ၊ အထက(ကညင်ကျီး)၊ ကျောက်တံခါးမြို့နယ်။ | ကျောက်တံခါးမြို့နယ်၊ ပဲခူးတိုင်းဒေသကြီး။ | ၅၀၅-က |  |
| ၃ | ဦးအောင်ဖြိုးဝေ | မူလတန်းပြ၊ အမက(ကိုင်းဦး)၊ ပင်လည်ဘူးမြို့နယ်။ | ပင်လည်ဘူးမြို့နယ်၊ စစ်ကိုင်းတိုင်းဒေသကြီး။ | ၅၀၅-က |  |
| ၄ | ဒေါ်လှလေးစိန် | အလယ်တန်းပြ၊ အလက(အလယ်ချောင်း)၊ ရွာငံမြို့နယ်။ | ရွာငံမြို့နယ်၊ အောက်ပဲခူးတိုင်းဒေသကြီး။ | ၅၀၅-က |  |

| | | | | | |
|----|---------------------|--|---|-------|---|
| ၅ | ဒေါ်မေသူစံအေး | အလယ်တန်းပြ၊ အထက(တောင်သာ)၊ မြင်းခြံမြို့နယ်။ | မြင်းခြံမြို့နယ်၊ မန္တလေးတိုင်းဒေသကြီး။ | ၅၀၅-က |  |
| ၆ | ဦးကောင်းခန့်ဟိန်း | အလယ်တန်းပြ၊ အထက-ခွဲ(သားကျင်)၊ ငါးနန်းမြို့နယ်။ | ငါးနန်းမြို့နယ်၊ မန္တလေးတိုင်းဒေသကြီး။ | ၅၀၅-က |  |
| ၇ | ဦးသိန်းထွန်းအောင် | အလယ်တန်းပြ၊ အလက(ဝါးကျွန်းကန်)၊ မလှိုင်မြို့နယ်။ | မလှိုင်မြို့နယ်၊ မန္တလေးတိုင်းဒေသကြီး။ | ၅၀၅-က |  |
| ၈ | ဒေါ်နေဖြည့်ထွေး | မူလတန်းပြ၊ အမက(ကုန်းကုန်း)၊ လပွတ္တာမြို့နယ်။ | လပွတ္တာမြို့နယ်၊ ဧရာဝတီတိုင်းဒေသကြီး။ | ၅၀၅-က |  |
| ၉ | ဦးဟိန်းထက်အောင် | မူလတန်းပြ၊ အမက-မူလွန်(ခုတ်ခွာ)၊ ကြာအင်းဆိပ်ကြီးမြို့နယ်။ | ဘုရားလှဲ၊ သူပြုကုတ်မြို့နယ်။ | ၅၀၅-က |  |
| ၁၀ | ဒေါ်နေဖြည့်အေးမြင့် | အခြားတန်းစားရေး-၂၊ အထက(၃)၊ ကျွန်းလတ်မြို့နယ်။ | ကျွန်းလတ်မြို့နယ်၊ ဧရာဝတီတိုင်းဒေသကြီး။ | ၅၀၅-က |  |



ဦးစောကျော်သက်ဦး (အလယ်တန်းပြ၊ အထက(ဘူးကျေးရွာ)၊ စေတုတ္ထရာမြို့နယ်)မှ ဦးဆောင်၍ ဆန္ဒဖော်ထုတ်နေစဉ်။



ဒေါ်ခင်ချိုဆက် (အလယ်တန်းပြ၊ အထက(ကညင်ကျီး)၊ ကျောက်တံခါးမြို့နယ်)မှ ဆန္ဒဖော်ထုတ်နေစဉ်။



ဦးအောင်ဖြိုးဝေ (မူလတန်းပြ၊ အမက(ကိုင်းဦး)၊ ပင်လည်ဘူးမြို့နယ်)မှ ဦးဆောင်၍ ဆန္ဒဖော်ထုတ်နေစဉ်။



ဒေါ်လှလေးစိန်(အလယ်တန်းပြ၊ အလက(အလယ်ချောင်း)၊ ရွာငံမြို့နယ်)မှ ဦးဆောင်၍ ဆန္ဒဖော်ထုတ်နေစဉ်။



ဒေါ်မေသူစံအေး(အလယ်တန်းပြ၊ အထက(တောင်သာ)၊ မြင်းခြံမြို့နယ်)မှ ဆန္ဒဖော်ထုတ်နေစဉ်။



ဦးကောင်းခန့်ဟိန်း(အလယ်တန်းပြ၊ အထက-ခွဲ(သားကျင်)၊ ငါးနန်းမြို့နယ်)မှ ဆန္ဒဖော်ထုတ်နေစဉ်။



ဦးသိန်းထွန်းအောင် (အလယ်တန်းပြ၊ အလက (ဝါးကျွန်းကန်)၊ မလှိုင်မြို့နယ်)မှ ဆန္ဒဖော်ထုတ်နေစဉ်။

ဒေါ်နေဖြည့်ထွေး (မူလတန်းပြ၊ အမက (ကုန်းကုန်း)၊ လပွတ္တာမြို့နယ်)မှ ဆန္ဒဖော်ထုတ်နေစဉ်။



ဦးဟိန်းထက်အောင် (မူလတန်းပြ၊ အမက-မူလွန်(ခုတ်ခွာ)၊ ကြာအင်းဆိပ်ကြီးမြို့နယ်)မှ ဦးဆောင်၍ ဆန္ဒဖော်ထုတ်နေစဉ်။

(၇၅) နှစ်မြောက် မြန်မာနိုင်ငံ မီးသတ်တပ်ဖွဲ့နေ့ အထိမ်းအမှတ်ပုံရိပ်များ

နေပြည်တော် မေ ၅
နိုင်ငံတစ်ဝန်း၌ (၇၅) နှစ်မြောက်စိန်ရတု မြန်မာနိုင်ငံ မီးသတ်တပ်ဖွဲ့နေ့အခမ်းအနားများကို ယနေ့နံနက်ပိုင်းတွင် ကျင်းပခဲ့သည်။ မြန်မာနိုင်ငံမီးသတ်တပ်ဖွဲ့ဝင်များသည် (၇၅)နှစ်မြောက် မြန်မာနိုင်ငံမီးသတ်တပ်ဖွဲ့နေ့ အထိမ်းအမှတ်အဖြစ် ဘုရားစေတီပုထိုးများအား ရေသပ္ပာယ်ခြင်း၊ ဘုရားပရိဝုဏ်များ အတွင်း၊ အပြင် ချုံနွယ်များ ရှင်းလင်းခြင်း၊ အမှိုက်သရိုက်များ ရှင်းလင်းခြင်း၊ ဆရာတော်၊ သံဃာတော်များအား အရုဏ်ဆွမ်းနှင့် နေ့ဆွမ်း ဆက်ကပ်လှူဒါန်းခြင်းနှင့် ပြည်သူ့အကျိုးပြုလုပ်ငန်းများကို ဆောင်ရွက်ခဲ့ကြသည်။



အနုပညာ

SEOBOK ကို ဂျပန်နိုင်ငံ၌ ပြသမည်

တောင်ကိုရီးယားနိုင်ငံမှာ ထုတ်လွှင့်ပြသခဲ့ပြီး ကြည့်ရှုသူများပြားခဲ့တဲ့ ရုပ်ရှင်တစ်ကားဖြစ်တဲ့ SEOBOK ကို ဂျပန်နိုင်ငံမှာ ပြသသွားမှာဖြစ်ကြောင်း ဟန်စင်းနီးမားဒေါ့ကွန်းရဲ့ ရေးသားဖော်ပြချက်တွေ အရ သိရပါတယ်။

အဆိုပါ ရုပ်ရှင်ဟာ သိပ္ပံရုပ်ရှင်အမျိုးအစား ဖြစ်ပြီး တောင်ကိုရီးယားရဲ့ ကျော်ကြားတဲ့ မင်းသားနှစ်ဦးဖြစ်တဲ့ ဝန်ယိုးနဲ့ ပါးဘိုဂန်းတို့ တွဲဖက်ပါဝင်သရုပ်ဆောင်ထားတာလည်း ဖြစ်ပါတယ်။ ယင်းရုပ်ရှင်ကို တိုကျိုမှာ ဇူလိုင် ၁၆ ရက်မှာ စတင်ပြသသွားမှာဖြစ်ပြီး နောက်ပိုင်းမှာ ဂျပန်နိုင်ငံ တစ်ဝန်းမှာ ရုံတင်ပြသသွားမှာဖြစ်တယ်လို့ သိရပါတယ်။

ဂျပန်နိုင်ငံမှာ ပြသရာမှာ ရုပ်ရှင်အမည်နဲ့ စာတန်းထိုးတာတွေကို အင်္ဂလိပ်လို ပြောင်းလဲ ထုတ်လွှင့်သွားမှာပါ။ အဆိုပါရုပ်ရှင်ကို နိုင်ငံခြားမှာ ပြသခြင်းဟာ ဂျပန်နိုင်ငံ တစ်နိုင်ငံတည်း မဟုတ်ပါဘူး။ ၎င်းကို ပြသဖို့ရာ ကမ္ဘာတစ်ဝန်းမှာရှိတဲ့ နိုင်ငံနဲ့ဒေသ ၅၆ ခုကို ရောင်းချခဲ့ပြီးဖြစ်တယ် လို့လည်း သိရပါတယ်။



ဇာတ်လမ်းတွဲရုပ်ရှင်ရိုက်ကူးဖို့ရာ ဆွေးနွေးနေတဲ့ Spice Girls



တစ်ချိန်က အလွန်ကိုကျော်ကြားခဲ့တဲ့ ဗြိတိန်ပေါ့ပီ တေးဂီတအဖွဲ့တစ်ဖွဲ့ဖြစ်တဲ့ Spice Girls ဟာ ဇာတ်လမ်းတွဲရုပ်ရှင်တစ်ခုမှာ ပါဝင်သရုပ်ဆောင်ဖို့ရာ ဆွေးနွေးနေကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

Spice World: The Movie Sequel လို့ အမည် ပေးထားတဲ့ ဇာတ်လမ်းတွဲရုပ်ရှင်ဟာ အဆိုပါ

တေးဂီတအဖွဲ့အကြောင်း ပုံဖော်သွားမှာဖြစ်ပြီး အဆိုပါရုပ်ရှင်တွေဟာ ယခင်ပြသခဲ့ပြီးဖြစ်တဲ့ Spice World ရုပ်ရှင်ရဲ့ လာမယ့်နှစ်မှာကျရောက်မယ့် ၂၅ နှစ်ပြည့် နှစ်ပတ်လည်အတွက် ရည်ရွယ်တာ ဖြစ်တယ်လို့လည်း သိရပါတယ်။

အဆိုပါ တေးဂီတအဖွဲ့ဟာ ၂၀၁၉ ခုနှစ်အတွင်း အဖွဲ့ဝင်တွေပြန်လည်စုစည်းကာ တေးဂီတဖျော်ဖြေပွဲ

တစ်ခုကျင်းပခဲ့ပါတယ်။ အဆိုပါ ဖျော်ဖြေပွဲမှာ အဖွဲ့ဝင်တစ်ဦးဖြစ်သူ ဗစ်တိုးရီးယားဘက်ခမ်း ပါဝင် ခဲ့ခြင်းမရှိပေမယ့် ဇာတ်လမ်းတွဲရုပ်ရှင်တွေမှာတော့ သူပါဝင်နိုင်ဖို့ရာ အခြားသောအဖွဲ့ဝင်တွေက မျှော်လင့်နေကြပါတယ်။

သတင်းရင်းမြစ်တစ်ဦးရဲ့ ပြောကြားချက်အရ အဆိုပါ ရုပ်ရှင်တွေကို လက်ရှိမှာ စတင်ဖန်တီးနေပြီ ဖြစ်ကြောင်း၊ ဇာတ်ညွှန်းရေးသားနေတဲ့ အဆင့်မှာသာရှိသေးပြီး နှစ်ပတ်လည်အထိမ်းအမှတ်အဖြစ် ထုတ်လုပ်နိုင်ရေး ဆွေးနွေးနေကြောင်းလည်း သိရပါတယ်။ အဖွဲ့ဝင်ငါးဦးစလုံးပါဝင်တဲ့ ရုပ်သံဖန်တီးမှု ရုပ်ရှင်ရိုက်ကူးထုတ်လွှင့်ဖို့ရာ စီစဉ်ခဲ့နေကြောင်း ၂၀၁၉ ခုနှစ်အတွင်း ထုတ်ဖော်ပြောကြားခဲ့ဖူးတယ် လို့လည်း သိရပါတယ်။

မူရင်း Spice World တေးဂီတရုပ်ရှင်ဟာ တေးဂီတအဖွဲ့တစ်ဖွဲ့က ရိုက်ကူးခဲ့တဲ့ ရုပ်ရှင်တွေ အနက် ဝင်ငွေအကောင်းဆုံးဖြစ်ခဲ့ပါတယ်။ အဆိုပါ ရုပ်ရှင်ဟာ ရုံတင်ပြသချိန်မှာ ဝင်ငွေ ပေါင်သန်း ၇၀ ရရှိခဲ့ပြီး အလွန်အောင်မြင်ခဲ့တဲ့ ရုပ်ရှင်တစ်ကား ဖြစ်ခဲ့ပါတယ်။ အဆိုပါ ရုပ်ရှင်မှာ အခြားသော နာမည်ကျော်တေးသံရှင်တွေဖြစ်ကြတဲ့ ဆာအယ်လ်တန်ဂျွန်၊ မိလပ်ဖ်နဲ့ ရက်ချက်အီးဂရန်တို့ ပါဝင်ထားကြ ကြောင်းလည်း သိရပါတယ်။

တစ်ကိုယ်တော်တေးသံရှင်အဖြစ် တွေ့မြင်ရတော့မယ့် ယုကီ

တောင်ကိုရီးယားရဲ့ ကျော်ကြားတဲ့ အမျိုးသမီးတေးဂီတအဖွဲ့တစ်ဖွဲ့ဖြစ်တဲ့ (G)I-DLE ရဲ့ အဖွဲ့ဝင်တစ်ဦးဖြစ်သူ ယုကီဟာ လတ်တလောမှာ တစ်ကိုယ်တော်တေးသံရှင်တစ်ဦးအဖြစ် တေးသီချင်းသစ်တစ်ပုဒ် ဖန်တီးနေကြောင်း ကိုရီးယားဘိုးဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မကြာသေးမီက ပြုလုပ်ခဲ့တဲ့ အင်တာဗျူးတစ်ခုမှာ ယုကီက သူ့အနေနဲ့ တစ်ကိုယ်တော်တေးသီချင်းသစ် တစ်ပုဒ် ဖန်တီးနေကြောင်း ထုတ်ဖော်ပြောကြားခဲ့တာပါ။ တစ်ကိုယ်တော်တေးသီချင်းသစ် ထုတ်လွှင့်မှုနဲ့အတူ ယုကီရဲ့ ပုံစံသစ်တစ်ခုကို ပြသသွားမှာဖြစ်ကြောင်းလည်း ပေါ့ပီကြယ်ပွင့်က ပြောကြားခဲ့ပါတယ်။ ယုကီက သူ့အနေနဲ့ တစ်ကိုယ်တော်တေးသီချင်းအတွက် အချိန်အတော်ကြာ ပြင်ဆင်ခဲ့ရကြောင်းလည်း ဆိုပါတယ်။

ယုကီဟာ (G)I-DLEအဖွဲ့ဝင်တွေအနက် တစ်ကိုယ်တော်တေးသီချင်း ထုတ်လွှင့်တဲ့ ဒုတိယမြောက်အဖွဲ့ဝင်ဖြစ်လာမှာ ဖြစ်တယ်လို့လည်း သိရပါတယ်။



အေးပြည့် - စုစည်းသည်

☆ မလေးရှားမှ မလေးရှားစူပါလိဂ်ပြိုင်ပွဲမှာ မလေးရှားနိုင်ငံ၏ လိဂ်ပြိုင်ပွဲများတွင် အဆင့်မြင့်ဆုံး လိဂ်ပြိုင်ပွဲဖြစ်ပြီး အသင်းပေါင်း ၁၂ သင်းဖြင့် ကျင်းပလျက်ရှိသည်။ ဆရီပါဟန်းအသင်းသည် ပထမအကျော့အပြီးတွင် ထင်သလောက်ရလဒ် မကောင်းသောကြောင့် ရာသီဝက်အပြောင်းအရွှေ့ကာလတွင် ပြင်ဆင်မှုများ ပြုလုပ်နေခြင်းဖြစ်သည်။ ရာသီဝက်အပြောင်းအရွှေ့ကာလကို ယခုလအတွင်း ဖွင့်လှစ်ထားပြီး ဆရီပါဟန်းအသင်းအနေဖြင့် အောင်ကောင်းမာန်အပါအဝင် နိုင်ငံခြားသားကစားသမားလေးဦး ခေါ်ယူအားဖြည့်ခဲ့ခြင်းဖြစ်သည်။ မလေးရှား စူပါလိဂ်အသင်းတစ်သင်းဖြစ်သည့် ဆီလန်ဂေါအသင်းတွင် မြန်မာလူငယ် တောင်ပံကစားသမား ဟိန်းထက်အောင် ပါဝင်ကစားလျက်ရှိသည်။ မလေးရှား

ကလပ်များသည် ယခုနှစ်တွင် မြန်မာကစားသမားများကိုခေါ်ယူရန် စိတ်ဝင်စား နေပြီး လက်ရှိတွင် နှစ်ဦးသွားရောက်ကစားလျက်ရှိသည်။ အောင်ကောင်းမာန်သည် ပြီးခဲ့သည့်နှစ်တွင် ပြည်ပသို့ ပထမဆုံးအကြိမ် သွားရောက်ကစားခဲ့ပြီး ထိုင်းလိဂ်သို့ စတင်ပြောင်းရွှေ့ခဲ့ခြင်းဖြစ်သည်။ အောင်ကောင်းမာန်သည် ၂၀၂၀-၂၀၂၁ ရာသီတွင် ထိုင်းလိဂ်-၁ ကလပ် ထရတ်အသင်း၊ ထိုင်းလိဂ်-၂ ကလပ်များဖြစ်သည့် လမ်ပန်အသင်း၊ ခွန်ကန် ယူနိုက်တက်အသင်းတို့တွင် ပါဝင်ကစားခဲ့ပြီး ရာသီကုန်တွင် နောက်ဆုံး ကစားခဲ့သည့် ခွန်ကန်အသင်းနှင့် လမ်းခွဲခဲ့ခြင်းဖြစ်သည်။ သတင်း- ကိုညီလေး ဓာတ်ပုံ- ဆရီပါဟန်းအသင်း

၉ ပီအက်စ်ဂျီအသင်းမှ မန်စီးတီးအသင်းဟာ ပီအက်စ်ဂျီအသင်းကို အနိုင်ရရှိခဲ့တာကြောင့် နောက်ဆုံးကစားခဲ့တဲ့ ချန်ပီယံလိဂ်စွဲစဉ် ခုနစ်ပွဲစလုံးအနိုင်ရရှိခဲ့တဲ့ မှတ်တမ်း ကောင်းတစ်ရပ်ရရှိခဲ့တဲ့အပြင် ချန်ပီယံလိဂ်သမိုင်း မှာလည်း အင်္ဂလန်ကလပ်တစ်သင်းအနေနဲ့ နိုင်ပွဲ ဆက်မှုအများဆုံးအသင်းအဖြစ်လည်း မှတ်တမ်းဝင် ခဲ့ပါတယ်။ ဒါ့အပြင် မန်စီးတီးအသင်းဟာ ချန်ပီယံလိဂ် ပြိုင်ပွဲ တစ်ရာသီအတွင်းမှာ ၁၁ ပွဲအထိအနိုင်ရရှိခဲ့တဲ့ ပထမဆုံးသော အင်္ဂလန်ကလပ်အသင်းတစ်သင်း အဖြစ်လည်း သမိုင်းဝင်ခဲ့တာဖြစ်ပါတယ်။ ပီအက်စ်ဂျီ အသင်းကတော့ ချန်ပီယံလိဂ်ဆီမီးဖိုင်နယ်မှာ နှစ်ကျော့စလုံးရှုံးနိမ့်ခဲ့တဲ့အပြင် နှစ်ကျော့စလုံးမှာ တိုက်ရိုက်အနိုင်ရပြီးထုတ်ပယ်ခံခဲ့ရတဲ့ ကစားသမား တစ်ဦးစီရှိခဲ့တဲ့ မှတ်တမ်းဆိုးတစ်ရပ်ပါ ရရှိခဲ့ပါတယ်။ အခုချန်ပီယံလိဂ်ဆီမီးဖိုင်နယ် ဒုတိယအကျော့ မှာ မန်စီးတီးအသင်းအတွက် သွင်းဂိုးနှစ်ဂိုးသွင်းယူ ပေးနိုင်ခဲ့တဲ့ ကွင်းလယ်ကစားသမား မာရက်စ်ဟာ ချန်ပီယံလိဂ်ဆီမီးဖိုင်နယ်နှစ်ကျော့စလုံးမှာ ဂိုးသွင်း ယူပေးနိုင်ခဲ့တဲ့ အင်္ဂလန်ကလပ်အသင်းရဲ့ ဒုတိယ မြောက်ကစားသမားတစ်ဦးဖြစ်လာခဲ့ပြီး အရင်က ၂၀၁၇-၂၀၁၈ ဘောလုံးရာသီမှာ ဆာဒီယိုမာနေးက လီဗာပူးအသင်းနဲ့အတူ ချန်ပီယံလိဂ်ဆီမီးဖိုင်နယ် နှစ်ကျော့စလုံးမှာ ဂိုးသွင်းယူပေးနိုင်ခဲ့တာ ဖြစ်ပါတယ်။ ငွေကြယ်

❖ ထိုင်းလိဂ်-၂ မှ ကျော်ကိုကိုသည် ပြီးခဲ့သည့်ရာသီက ကစားခဲ့သည့် ထိုင်းလိဂ်-၂ ကလပ် ချင်းမိုင်ယူနိုက်တက် အသင်းနှင့် စာချုပ်သက်တမ်းကုန်ဆုံးခဲ့ပြီး စာချုပ် သက်တမ်းမတိုးသဖြင့် ဖာရေးအသင်းသို့ ပြောင်းရွှေ့ ခဲ့ခြင်းဖြစ်သည်။ မြန်မာ့လက်ရွေးစင်အသင်း၏ အဓိကတိုက်စစ်မှူးဖြစ်ပြီး မြန်မာနေရှင်နယ်လိဂ် ကလပ်များဖြစ်သည့် ဇေယျာရွှေမြေနှင့် ရန်ကုန် ယူနိုက်တက်အသင်းတွင် ကစားခဲ့ဖူးသည့် ကျော်ကိုကိုသည် ၂၀၁၈ ခုနှစ်တွင် ထိုင်းလိဂ်သို့ ပြောင်းရွှေ့ခဲ့ခြင်းဖြစ်သည်။ ကျော်ကိုကိုအတွက်

ဖာရေးယူနိုက်တက်အသင်းမှာ ငါးသင်းမြောက် ပြောင်းရွှေ့သည့် ထိုင်းကလပ်အသင်း ဖြစ်လာခဲ့ပြီး ၂၀၁၈ ရာသီတွင် ထိုင်းလိဂ်-၁ ကလပ် ချင်းမိုင် ယူနိုက်တက်အသင်း၊ ၂၀၁၉ ရာသီတွင် ထိုင်းလိဂ်-၁ ကလပ် ဆာမတ်ပရာခန်အသင်း၊ ၂၀၂၀ ရာသီ ပထမအကျော့တွင် ထိုင်းလိဂ်-၁ ကလပ် ဆူဆီထိုင်း အသင်း၊ ၂၀၂၀ ရာသီဝက်နောက်ပိုင်းတွင် ထိုင်းလိဂ်-၂ ကလပ် ချင်းမိုင်ယူနိုက်တက်အသင်းများတွင် ပါဝင်ကစားခဲ့သည်။ ကျော်ကိုကိုသည် ချင်းမိုင် ယူနိုက်တက်အသင်းတွင် ကစားနေသည့်ကာလတွင် ဒူးဒဏ်ရာပြင်းထန်စွာရရှိခဲ့ဖြင့် ခွဲစိတ်ကုသမှု

ခံယူခဲ့ရသဖြင့် ပုံမှန်ခြေစွမ်းရရန် ရုန်းကန်နေရသလို မြန်မာ့လက်ရွေးစင်အသင်း၏ အဓိကပြိုင်ပွဲ များကိုလည်း လွဲချော်ခဲ့သည်။ ဖာရေးအသင်းသည် ၂၀၂၀-၂၀၂၁ ရာသီ ထိုင်းလိဂ်-၂ ပြိုင်ပွဲတွင် အဆင့် (၅) နေရာရရှိခဲ့သော ကြောင့် လာမည့်ရာသီတွင် အောင်မြင်မှုရယူနိုင်ရန် အတွက် ကစားသမားသစ်များ အင်အားဖြည့်တင်း နေခြင်းဖြစ်သည်။ သတင်း- ကိုညီလေး ဓာတ်ပုံ- ဖာရေးယူနိုက်တက်အသင်း



ရန်ကုန်-မန္တလေး အမှတ်(၁)အဆန် စာပို့ရထားအား ရန်ကုန်ဘူတာကြီး၌ တွေ့ရစဉ်။

ဓာတ်ပုံ(စိုးမြင့်အောင်)

ရန်ကုန်-မန္တလေး စာပို့ရထားနှင့် ပဲခူး-ရန်ကုန် RBE ရထားများ ပြေးဆွဲမည်

နေပြည်တော် မေ ၅
ပို့ဆောင်ရေးနှင့်ဆက်သွယ်ရေးဝန်ကြီးဌာန မြန်မာ့စီးရထားသည် ရထားစီးခရီးသွား မိဘပြည်သူများ အဆင်ပြေစွာသွားလာနိုင်ရေးအတွက် ရန်ကုန်-နေပြည်တော်၊ ရန်ကုန်-မော်လမြိုင်၊ ရန်ကုန်-ပြည်လမ်းပိုင်းများအား ပြေးဆွဲပေးလျက်ရှိရာ ယခုထပ်မံ၍ ရန်ကုန်-မန္တလေးလမ်းပိုင်း၌ အမှတ်(၁)အဆန်၊ အမှတ်(၂) အစုန် စာပို့ရထားနှင့် ပဲခူး-ရန်ကုန်လမ်းပိုင်း၌ အမှတ်(၁၃)အဆန်၊ အမှတ်(၁၄)အစုန် RBE လူစီးရထားပြေးဆွဲပေးသွားမည်ဖြစ်သည်။

စာမျက်နှာ ၉ ကော်လံ ၁ သို့ *

မလေးရှားစူပါလိဂ်ကလပ် ဆရီပါဟန်းအသင်း အောင်ကောင်းမာန်ကို ရာသီဝက်စာချုပ်ဖြင့် ခေါ်ယူ

ရန်ကုန် မေ ၅
မလေးရှား စူပါလိဂ်ကလပ် ဆရီပါဟန်း အသင်းသည် မြန်မာလူငယ်တိုက်စစ် များ အောင်ကောင်းမာန်ကို ရာသီဝက်စာချုပ်ဖြင့် ခေါ်ယူလိုက်ပြီဖြစ်သည်။ ဆရီပါဟန်းအသင်းသည် အောင်ကောင်းမာန်ကို မေ ၅ ရက်က တရားဝင်စာချုပ် ချုပ်ဆိုခဲ့ခြင်း ဖြစ်ပြီး ကျောနံပါတ်-၁၄ ဝတ်ဆင် ကစားမည်ဖြစ်သည်။



စာမျက်နှာ ၂၆ ကော်လံ ၁ သို့ ☆

ထိုင်းလိဂ်-၂ ကလပ် ဖာရေးယူနိုက်တက်အသင်း တိုက်စစ်မျိုးကျော်ကိုကိုအား ခေါ်ယူ



ရန်ကုန် မေ ၅
ထိုင်းလိဂ်-၂ ကလပ် ဖာရေးယူနိုက်တက်တက်အသင်းသည် ထိုင်းလိဂ်တွင် ကျင်လည်နေသည့် မြန်မာ့လက်ရွေးစင် တိုက်စစ်မျိုးကျော်ကိုကိုအား ခေါ်ယူလိုက်ပြီဖြစ်သည်။ ဖာရေးယူနိုက်တက်အသင်းသည် တိုက်စစ်မျိုးကျော်ကိုကို ကို မေ ၅ ရက်က စာချုပ်ချုပ်ဆိုခဲ့ပြီး တရားဝင်မိတ်ဆက်ခဲ့သည်။ ဖာရေးယူနိုက်တက်အသင်းသည် လာမည့်ရာသီအတွက် စတင်ပြင်ဆင်နေပြီဖြစ်ပြီး ပထမဆုံးအာဆီယံ ကစားသမားအဖြစ် ကျော်ကိုကိုအား ခေါ်ယူခဲ့ခြင်းဖြစ်သည်။

စာမျက်နှာ ၂၆ ကော်လံ ၁ သို့ ✦

ကြေးမုံ ယနေ့ ဖတ်စရာ

ကလေးရောဂါအထူးကုဆေးရုံကြီး (နေပြည်တော်) ၂၄ နာရီ ဖွင့်လှစ်ထားရှိ

စာမျက်နှာ » ၁၁



အီရန်နိုင်ငံ၌ ပြည်တွင်းဖြစ် ကိုဗစ်-၁၉ ရောဂါကာကွယ်ဆေး လူသားများဖြင့် စမ်းသပ်အောင်မြင်

စာမျက်နှာ » ၁၃

အချိန်ကို စီမံခန့်ခွဲမယ့်အစား မိမိဘဝကို စီမံခန့်ခွဲပါ

စာမျက်နှာ » ၁၆

ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်

စာမျက်နှာ » ၁၈



ပီအက်စ်ဂျီအသင်းကို အနိုင်ရပြီး မန်စီးတီးအသင်း ချန်ပီယံလိဂ်ဗိုလ်လုပွဲ တက်လှမ်း

မန်စီးတီးအသင်းနဲ့ ပီအက်စ်ဂျီအသင်းတို့ မေ ၅ ရက် နံနက်ပိုင်းက ယှဉ်ပြိုင်ကစားခဲ့တဲ့ ချန်ပီယံလိဂ်ဆီမီးဖိုင်နယ် ဒုတိယအကျော့ပွဲစဉ်မှာ မန်စီးတီးအသင်းက ပီအက်စ်ဂျီအသင်းကို နှစ်ဂိုးပြတ်အနိုင်ရရှိခဲ့တာကြောင့် နှစ်ကျော့ပေါင်းရလဒ် လေးဂိုး-တစ်ဂိုးနဲ့ အနိုင်ရရှိခဲ့ကာ ချန်ပီယံလိဂ်နောက်ဆုံး ဗိုလ်လုပွဲစဉ်သို့ မန်စီးတီးအသင်း တက်လှမ်းခွင့်ရရှိခဲ့ပါတယ်။

ချန်ပီယံလိဂ်ဆီမီးဖိုင်နယ်အဆင့် ဒုတိယအကျော့ပွဲစဉ်မှာ မန်စီးတီးအသင်းအတွက် သွင်းဂိုးနှစ်ဂိုးကို ကွင်းလယ်ကစားသမား မာရက်ဇ်က ပွဲကစားချိန် ၁၁ မိနစ်နဲ့ ၆၃ မိနစ်တို့မှာ နှစ်ဂိုးသွင်းယူပေးခဲ့တာဖြစ်ပြီး အဲဒီပွဲစဉ်မှာ ပီအက်စ်ဂျီအသင်းဟာ နှစ်ဂိုးပြတ်နဲ့ ရှုံးနိမ့်ခဲ့တဲ့အပြင် ကွင်းလယ်ကစားသမား ဒီမာရီယာဟာလည်း ပွဲကစားချိန် ၆၉ မိနစ်မှာ တိုက်ရိုက်အနီကတ်ပြုထုတ်ပယ်ခံခဲ့ရတာ ဖြစ်ပါတယ်။

မန်စီးတီးအသင်းနဲ့ပီအက်စ်ဂျီအသင်းတို့ ယှဉ်ပြိုင်ကစားခဲ့တဲ့ စာမျက်နှာ ၂၆ ကော်လံ ၅ သို့ ☼